

ଏମିତି

02,150D
P752

ଅମଳ ଚାନ୍ଦିନୀ

ঐগী ঐদা

যোদ্ধা ছী সনসম

M U LIBRARY
Data Entered

BY ...



ঐগী ঈদা

মখুমগী লাই য়েকপীরকখিবা

প্রোফেসর থোইদীংজম তোম্বী সিংহ

★ মপু ওইবগী হক পুম্নমক যোদ্ধা ছী সনসমগীনি

অহানবা ফোঙবা ২০০৭

যোবিওন এন্তরপ্রাইজেস

শিল্লোং ব্রাঞ্চ

শিল্লোং দাইগনোস্তিক ছেস্তর

মতফ্রান শিল্লোং

যোবিতন ইমেজিং ক্লিনিক

বিমস রোদ, ইম্ফাল

মমল লু'শা

ମାଗୀ ପୁଞ୍ଜୀନା ମୟା ଚକ୍ରପଦା
ମମୀଂ ଉଦ୍ଧବସୁ ମତା ମଶୂଞ୍ଜିଂବୁ ତାହିବଂ
ମଶକ ମୁକ୍ତା ଥଂବୁହୌନବା ନୂପା ଥୋରା
ତାକପୀ ତଦ୍ବିବନ୍ଧା ଐଥୋୟବୁ ପୋକପୀବନ୍ଧା
ଜିପା ଜନଜମ ତୋମାନଦା

তৌবিমলগীদমক থাগৎচবা

লাইরিক অসি নম্বদা কোয়চেন চেনবীদুনা শীল লাঙবীখিবা অমসুং
অরান অহুই চুমথোক চুমশিন্নিচিংবদা তুংহন্নবা যাওদনা য়ান্নমক
মতেঙ পীবীখিবা অমসুং ঐবু নুংশিবিবা ঈনাও অনী থৌনাওজাম
নন্দকিশ্বর সিংহ অমসুং নুরুদ্দিন শাহগী মফমদা থম্মোয় শেংনা
তৌবিমল খঙবা উৎচরি অমদি হন্না হন্না থাগৎচরি।

অতেনবা মতম খরদংগী মনুংদা মখুমগী লাই অসি য়েকপীয়ু
হায়জরুবদা হরাও হরাও য়াবিরকখিবা ওজা প্রোঃ থোইদীংজম
তোম্বী সিংহবুসু হন্না হন্না থাগৎচরি।

যোদ্ধা ছী সনসমগী হাম্মা ফোঙম্বা লাইরিকশিং

- ♦ থাবলগী কুন্দো পরেং (ঝারী মচা থোমজীনবা) ১৯৮০
- ♦ অকনবা শাফুগী ইরৈ (উপন্যাস) ১৯৮১
- ♦ কোয়মাঙ মাঙবা খোঞ্জেল ইছল (শৈরেং লাইরিক) ২০০২
- ♦ লৈচীল নোংফাই (শৈরেং লাইরিক) ২০০৪

মথঙ পুথোক্কদৌরবা লাইরিক

দি এন এ (উপন্যাস)

লৈখল লৈথেল

হৌরকফম	১
নঙবু থিবা	৩
লৈঈনা থংচীল্লবা	৫
ঐগী ঈদা	৭
ঈগী পুথী মচা	৯
লোইনা মাঙথবদা	১১
ঈ থোক্ৰবরা অমুকা	১৩
লৈপুং ঈশৈ	১৫
মঙাল মচা অমঙং	১৮
মৈথু	২০
ৰাহৈনা হকী ঈশীং	২২
থৰায়শিংনা য়েংলকপদা	২৩
পঙথহৌবা	২৫
ঈশ্বর নঙ ৰারল্লগনি	২৭
থোইরেল মশা পাইবা	২৯
ওইরকখিদরা মীশিংনা মী	৩০
লেপচরগে ইরোমদোম	৩৩
নুংশিবগী পাকখন	৩৪
নিংঙাই চাউবা থম্মোয়	৩৯
বম্বুলা	৪২
কদায় নঙগী মীনোক	৪৫
ঈশ্বরনবু শাউবরা	৪৬
থীজীল্লকপা	৪৮
অমুবা লাই	৪৯
মাধবীগী শাইওন শর্মিলা	৫০
পিরাংগী মরোল	৫৩
মী ওইরক্ৰবরা শা ওইরিবরা	৫৬

লৈখল লৈখল

কাঙ হয়ীংদা তাইনরকপা	৫৮
মালেমগী মচা	৬০
মতমগী মী	৬২
ঈমাবু নুংশিবা	৬৩
বরাক তোবর্নগী খোয়নীং	৬৪
আশা	৬৬
নুংশিবগা থাঙশাঙগা	৬৮
কোকথবক্ৰবা মচু	৬৯
পম্বররোই অমুক হিথাংফমদা	৭১
ঐগী ঈশ্বর	৭৪
অফবা তংখাই ফক্তবা তংখাই	৭৮
থাকল মখাদা	৮১
খোঙ্গুল	৮৩
পাউতাক অমসুং বাজনিতি	৮৫
মীয়ান্না পান্নবা মী	৮৭
চপ মান্নহন্নীংবা	৮৯
চিবোন চিবোন	৯২
থম্মোয়গী ৰাদি থম্মোয়গী ৰানি	৯৩
লম্বী চিথেক্তা গণতন্ত্র	৯৪
পৈশিনবিরল্লবা কোকফায়	৯৭
মুৎপা নাইদ্রবা পোৎলৈ পোৎয়োন	১০০
ওন্ন-তৈনরবা স্থিতচ	১০২
কোক মনুংগী অথোৎপা	১০৫
অথৌবা	১০৯
ঐগী নুংশিজরবী ইম্ফাল লৈময়োল	১১৩
পোলোইদা গুরুং অমা	১২০

হৌরকফম

য়েলহৌঙেদা মালেমগী অহীংবা নঙনা
ওল্লক্কাইঙেদা তাইবঙ মী ওইনা
ওইরম্বনি থরায়দি পাল্লবা
মীংনা উবদি ওমদবা
য়েত্তুম মতোন্দগী হেন্না পীকপমথৈ
থরায় পানবরা পান্দবরা থঙদ'মথৈ।
চাউথৎলকথিবনি তপ্পা
ঈশীং মরীজৌনা
ঈশীং মচুম অমুক মান
ঙাচক মচা অমুক মান
ঙা মচা অমুক মান
লিন অমুক মান।
থরা অমনা
কাথৎলক্কা কংফালদা
তীন মচা অমুক ওন
থরা অমনা
অচৌবা শা অমুক ওন
থরা অমনা
পাইখিদ্দুনা অতিয়াদা
উচেক অমুক ওন
পঙওন্দ-ওল্লক্কা অসুন্না
ওল্লকথি থরা অমনা
মী মানবা য়োং ওইনা;
কাইনথংদা ওল্লকথি

অহিংবা অথোঙ্গবা তাইবঙ মী।
হে তাইবঙ মী, নঙসুনি
চপ মাম্লে হৌরকফমদি
পীবুকুংদা অপোকপীগী
অহানবা মরু ছনবা মতমদা নঙগী
কুপ্পস্বনি নঙসু য়েত্তুম মতোন্দগী হেমা
ঙল্লমদবনি উবা মীংনা
মাল্লস্বনি নঙসু ঈশীং মরীক্তৌনা
তাউরস্বনি ঈশীংদা মচুম ওইনা।
থা মাপল খরা হেমা
পীবুকুংদা ওন থোইনা
অতেনবা লিন অমুক মান
অঙাঙ চাবী অমুক মান
উচী মচা অমুক মান
য়োং মচা অমুক মান
থোল্লকখিবনি মমৈথঙদা
মপান্দা, তাইবঙপান্দা
লাইজ ঈফুং-ঈরমগা শাগোল্লনা
মীওঈবগী অঙাঙ নরা ওইনা;
লৌরমই নঙনা নঙ ওইরকপদা শক্তম
মথোয় খুদীংগী থুংনা অমমম।
হৌজিক্তি লৈরে চাউনা থেল্লবদি
অদুবু তারি তওনা নঙঙোল্লদা মথোয়গী মমিদি।

গাংতোক

জুন ১৩, ২০০৫

নঙবু থিবা

নঙবু থিবা লাকপনি
খঙলকপঙম তৌরি তপ্পা তপ্পা
শুকঙম ওল্লরোই নঙসে ঐগী ওইবা
উরম্বনি মহৌশাদি হেক হেক ঈমাঙদা নক্সা
ঙসীদি উবদি লায়রদনা
চিংনরক্রে ফাওররোই নঙগী শামিনফাওবা ঐঙোন্দা
লেপ্পদুনা নঙনা মতমদুদা ঈনাক্তা
য়েংলক্স'ফাওবদা নোকমি নোকমি
খনথি ঐনা মতীক চাড্রি ঐ
নঙগী তাইবঙদা লৈরক্সোই ঈফম অমা ঐগী
লাক্সবনি ওসী মতীক চারে খল্লদুনা
কদায় নঙদি, থিবা ফংলরোইদরা পুন্সীসিদা?
হিংলক্সি ঐ, তুবমক্তি তুরোই নীংজদুনা,
লেপত্রি চংপা, খুদি থীরবসু হঞ্জিন হঞ্জিন
লৈরল্লবসু ঈশ্বর হায়বা অমা
থৌওইবিরক্তে ঐবু কয়া মানা
তল্লমদ্রে থৌজাল হায়বদুসু ঐগী লাইবক্তা
পোল্লরবসু মীওঈবা কয়া পুকচেল চাউবা।
চোত্তুনত লৈরবসু থম্মোয়সে পিরাংনা
ফংজরক্তবসু অমুক্তা নীংবা থুংবা
শক্তম লাংথি ঐনা
ঙমদুনা লাক্সি চীনবান্দদি নোক্তুনত লৈবা
নোকহল্লগে থম্মোয়নসু ওসীদি
কোকউ যাদ্রবসু মায়থোঙদগী থোয়শাওনবগী মমি।

চিংনদ্রে ঐ হোজিক থোইদোকপা
ঙমদ্রসনু নঙসে ঐগী ওইবা
ফংদ্রসনু নশক্তো উবফাওবা
খল্লরোই অমুক নঙগা বারী শাগে হায়বফাওবা
তল্লগে অসুন্না অসুম হিংবা
লেঙলরোই অমুক মসিদগী ঐনা হোজিক লেপ্লিবা
নঙবু করম্মা নীংজরগা নঙনা নুংশিবিবা
য়েংবদি য়েংখিগে নঙনা শক্কোন তল্লকপা
তাইবঙ কনা কন্নানো নঙনা নুংশিবিবা লাইবক ফবা
হংলকপদা কনাগুম্বনা খঙনীংবা
ঙল্লরোই অশেংবা নচৎ-শক্কোন তাকপা
ঙমদে অশিমত্তংগীদংদি নুংনাংদবা।

শিন্নোং

জুলায় ৩, ২০০৪

লৈঙ্গীনা থংচীল্লবা

চিংবীরমই মথোয়না লৈঙ্গী অমা
হায়বীরমই অচম্বা লৈঙ্গী নঙে
'হেন্দোক্কনু নঙ মফম অসিদগী'
লৌথি মমলসু যান্না রাংনা
লৈঙ্গীদু চিংবীরম্বগীদমক
মথোঙনা থোংনা লাক্কুনা।

লাকথি অমুক
অতোম্পা মথোয়সু মথঙ মথঙ
চিংবীরমই মথোয়সু লৈঙ্গী মাগী মাগী
অমহাগী অমহানি হান্নগীদুগা
মমল রাংনা লৌবদসু
লৈঙ্গীদুগী মতীক মগুণ রাংহনবদসু।

লৈঙ্গী চিংবা, মমল লৌবা
করিগী অসুক পান্নরক্কি ঈরৈচাশিং ?
তৌনিংদ'মাল্লে মশা মশাগী ঈমুংগীদি খজিত্তসু
শন শেনবমত্ত ওইরবসু
পামজ'মাল্লে শাজে পায়দুনা হোইববুদি
ঈরৈচা মশেলবু শনগী শঙ্গু শঙ্গুগুম শেঙ্গদুনা।

ডায়শীল্লক্কে হৌজিত্তি
লৈঙ্গী লৈঙ্গী ডাক্তা
শোল্লম্বগুম্বদি তৌথিবনি
মথোয় লোইনমক্কা
লৈঙ্গী চিংলিবা, মমল লৌরিবা

ফংননবগীদমক্তনি নীংতম্বা।
শজীবু চৈরাওবা, ঈঙা নোংজু, পোয়নু লৌরোক,
মেরা-হীয়াঙ্গৈগী লৈচীল নোংফাঈ, নীংঙোল চাঞ্চৌবা
মাঙথরে মতীক, যাওখিদরে নুংঙাইবা, চেনখিদরে নুংশিবা।
অহল্লমন, ওজা-গুরু, লৈকায় কোক্লেন
য়েংলি অকোয়বসে শোল্লি-মাল্লি
মমীংশিংদি তরু তরু পাঙলদুনা।

লৈরক্ত্র'মাল্লি
অতৈ শিন অমা পাঙনীংঙাই
লৈঈ চিংশিনবা নত্তনা
ঈরমদমগী ঈচীল-ঈনাওশিং;
লৈঈশিংনা, যাংপীরম্বা নীংতম্বনবা,
ওনখরে যোংল্লীং কোলৌ ওম্বমক;
থমজিনখরে লোইনমক
ফাজীন্দুনা, ওইহন্দুনা কৈশুম্শঙগী ফাদোক।

শিল্পোং

সেপ্তেম্বর ১৭, ২০০৬

ঐগী ঈদা

ঐমা নঙগী নশক্তি
য়াওথবনি ঐগী ঈদা।

বরাক, নম্বুল, ইম্ফাল,
ঈরীল, খৌবাল,
মখোয়গী খোঙনুংদা চেল্লিবা ঈচেল,
অমত্তনি
ঐগী ঈ মরীলদা
চেল্লিবা ঈগা।

নঙগী কৌরু চীং, নোংমাইজীং,
থাংজিং চীং, খোংজোম চীং,
নোংপোক হারমদা শিরোই চীংজাউ,
নোংচুপ্তনা ওইনাম্নোং চীংশাং,
চিথখিবা নঙগী ইচুম
নীংখী তুরেলদা ঈরমশিংনা,
নতম্বাকী লোক্তাক,
খারোমগী লোকচাউ,
খঞ্জৈ ঐনা
অতোঙ-অকুংনি
ঈফুং-ঈতীমি
ঐগী থম্মোয়নুংগী,
ঐগী হকচাঙগী।

উনশাদফাওবা নঙগী
নংহরীংদে অশোক অপন

অদুগা করিগী ঐনা
ফোয়দৎলুনি নঙগী নশম
শীত্ৰৎলুনি নঙগী খোয়দৌ?

চেল্লমগনি খন
নঙবু নুংশিবগী মত্ত্ৰবা ঈচেল,
শিরোইগী লুরবা চীংজুম লাইজুম,
মখোয়গী ঈ মরীলদসু;
খল্লুই ঐনা
নুংশিরমগনি নচা খুদীংমক্কা
নঙবু মমানি নীং।

অদুগুস্বা ঈবু ঐনা
করিগী তাহল্লুনি ঈখেঙ ওইনা?

শিন্নোং

সেপ্তেম্বর ১৮, ২০০৬

ঈগী পুত্ৰী মচা

পীরক্লে যাথঙ অতিয়ানা
হঞ্জিন হঞ্জিন অরুশ্বা খোঞ্জেলদা
কুইনা কুইনা ঙংলদুনা
হৈথরক্লে লাইজ মালেমথক্তা
কম্পা নত্তে, পিবাংনি নুংঙাইবগী
চামথোকচবনি মোংলম্বা মশা ঈখেঙগী।

মীংয়েঙ তাম্ফমদা উবিবা
চীংখোঙগী খুঙ্গংলোমদা
নাপী অমোনবনা কুপ্লবা
লমপাক্ছু ফাওদুনা ময়ায়দা
অমুক রাংখং অমুক নেমথ
শাংনা চঙথ্রিবা লম্বীথক্তা
চঙথ্রি মমা মচানা
ছাতিন অমা তুপমীন্নরদুনা।

নুমিদাংরাইরম মতমদুদা
নৌনা শংলৈনবক্লিবা উনালক্তা
চেস্থরি নোংলীক্লা লেম্পা লৈতনা
কৌনরক্লি লমগী চেক্লাশিংনা
উশাথক্তা চোইনা চোইনা তোংলদুনা,
'কুমদম্বা নোংজু লাকপসিদা
তেকথংলক্লগনি শিগংনরুরবা মালেমসে,
নঙসু নয়ুম পাংলক্লবরা
য়েংঙু ফজদরা মহৌশাসে?'

লৈরক্তা তুংহৌবা ঈগী পুত্ৰী মচাদো

ঈগী পৃথ্বী মচা

চামথোকথগনি নোংগী ঈশীংনা
চেম্বথগনি থোংবান-লুকাঙদা
য়ৌখিনবা তুরেলদা
পুথখিনবা সমুদ্রদা।
য়াওখিবনি উহৌবা খরদি
শোল্লরকখিগনি নাশোন পীক্লা
থিন্নরকখিগনি খুদোয়ী
খুমজিনবা ওল্লোই তুমিনা
ওইরকখিগনি লৈবাকী ব্রাথোক
নাম্বোকপা ওল্লোই অচুম্বগী চৈরাক।

গাংতোক

মার্চ ১২, ২০০৬

লৌইনা মাঙথুবদা

চংখিনবা লাকপনি
উনদনবা উনরুবনি
লাপথোকখিনবা নকশীন্নরুবনি
কায়ননবা নুংশিনরুবনি
নঙনা মরু ছনবনি
নঙনা মরু লোকপনি।

নোংঙানবদগী
নুমিৎ তাবফাওবা
মীৎকুপ খুদীংগী
ঐগী থম্মোয়দা মোংলখিবা
মাবু নুংশিজবগী
মাবু পাম্মুজবগী
মঙলান কয়ানি
রাখলনা লাম লামদুনা য়েকখিবা
য়ৌমিন্নরগনি থঞ্জখিবা
পম্বুং অমা শোয়দনা
কোমথোক্কখি তপ্পা তপ্পা ঐগী খুদাপুগী
নাম্বোকপা হৌরকখি থৌদোকশিংনা ঈনাক্তগী
মাঙখিগদৌরে চিংন চিংননা
মাঙখি মানা তপ্পা তপ্পা।
মমীত্তা, ঈমীত্তা ঈরা চেম্বনদুনা
কায়নখি চিংনা চিংনা তরক তরক
অমনা অমবু য়েংনদুনা।

ঐগী ঈমা নুংশিবী

ঐগী ঈ, লু, তাং,
 ঐগী শদোঙ, হকচাঙবু তাইবঙদা পুথোকপিরকথিবী
 চংখি ঈখুঙগী মুনখিবদৌনা
 যমরাজগী দুতনা
 খুংশীন্নখি মাগী থরায়
 ঐনা ঈখুং তিংথোজুনা।

ঐগী ঈচা নুংশিজবশিং
 যাওস্ত্রিবনি ঐগী ঈ, মথোয়বু শেল্লকপদা
 যৌবকখি মতমদো থঙহৌদনা
 চংখিনবা মথঙ মথঙ ঐবু থনমদুনা
 মাগী মাগী থম্মোয়না পামজবা মফমশিংদা।

চংখৈ অসুন্না পুন্মক
 ঐনা পামজবা নুংশিজবা খুদীংমক
 অঙাঙ ওইবিঙৈগী নুংশিববা মীংকুপশিং
 ঈনখংলকপদা মঙখিবা মঙলানশিং,
 চংখিগদৌবিবনি ঐসু হুন্দোক্লমদুনা
 নুংশিজবী মালেম ঈমা মহাকপুসু,
 হে ঐগী থরায়না থনম্বা হকচাঙ,
 পাঙথোক্লম্মু নঙতনদি ঐনা পামজবা অমত্তং
 নঙঙোন্দগী থোক্লকপা মথাক মচুন্না
 ওম্বা ওইযুকো পীবম্বা, লৈহাও নুংশিং ওইনা
 মতম অমদা শাংলক্লবা
 লৈ অঙৌবদো ঐনা পামজরম্বা।

শিল্পোং

দিছেম্বর ৯, ২০০৪

ঈ থোল্লবরা অমুকা

হে থম্মোয়,

ঈ অমুক থোল্লবরা ওসীসু

মফুৎ মফুৎ

মহৌশাগী মখুনশিংদুদগী?

কপ্লিবোই থল্লুই

লৈরম্মে নঙদি মোমোন নোক্তুনা;

য়েংডু, কুইরে হায়নীংলক্লিবা ঐনা,

নঙনা নিংঙাই চাউগনবনিনা

লমহেনবা অমা ওইবনিনা,

হায়দবনি থল্লানদুনা

ওসীদি নঙগী অতিয়া মকোয়সে

লৈতরে লৈচীল অমুবা, লোইনা মাঙথরে।

ঝারেপ্সি ওসী ঐথোয় মঙাগী মরক্তা

পুক্কীং, হকচাঙ, থরায়, নঙ, ঐগগী মনুংদা;

ফংজরে খরা মথৈদি

পোৎথাবা ঐথোয় অহুমগী মবক্তদি

থরায়নে, হকচাঙনে, ঐনে

ওমজরে ঈশা ঈশানা ঈশা ঈশা ওইবা

ওমদরি থম্মোয়, পুক্কীং নথোয় অনীদি

লেম্পা লৈতরি নথোয় অনীগী নিংঙাই

লেপ্তরি ঝাকৎ, শাউবা, ওইনবা

ওল্লক্তরে ঐ পু থাংবা

নথোয় অনীগা, ঐথোয় অহুমগা

নাকপাক নাকপাক তানবা।
য়ান্নমক হেন্না নুংশিরক্কি ওসীদি ঐ
নুংশিজরকপা ঐনা হান্নদগী
মরুপ মপাঙশিং, ঈচা ঈশুশিং, মরী মতাশিং।
খল্লক্কি করিগীনো ঐনা অদুক শাউরুরিবা
মীশিংদা, ঐবু ইম্বোকপিরকপা, থৌওইবিরক্তবা,
মীনি মথোয়সু
লৈরিবনি অপাম পামদ মথোয়গীসু
থরায় পাল্লিবা ওক্তনি হিংমিন্নরিবা
নুংশিরক্কি মথোয়বুসু য়েৰুবনি খল্লম্বা।
মালেম, মৈ, ঈশীং, অহাওবা লোইনমকপু
ঐ ওসী নুংশিবা ওল্লক্কে
ঐ হায়নীংলক্কে
ঐ মায় পাক্কে
হিংলুবগী মহয় য়াক্কে।
অদুবু
নথোয় অনীত মঙায়রে
হৌজিকসু লেপ্তি, নিংঙাই বাকৎ
লাউ নথোয় অনীসু
পুনশীন্নরসি ওসীদগী ঐথোয় অহুমগা
পুন্সী হায়ববু অসি নত্তরা
মপুং ফাহল্লরাউ ঐগী মায় পাকপা।

নিয়ু মীল্লি

জানব্বারী ২০, ২০০৪

লৈপুং ঈশৈ

শুমহৎখি ঐবু চীংমায়শিংদুনা
নুমিদাংবাইরমগী মতমদুদা
শজীবুগী নোংফেমা
চামথোকখিবা ঙুশাই নুংখিল মমৈবাইদা
তুংহৌরি নোংগী ঈশীং চীংয়া-তময়াদুদা।
অকোয়বগী চীংমায়শিংদুদা
থোম্বাং য়ৈর-য়ৈরদুনা
মায়কৈ হোং-হোংদুনা
শক্লকখি মহৌশা লাইরেম্বীনা
ঈশৈ কয়া মতেক মতেক:
ঈনোং মচা মচাপুম ঐগী থম্মোয়নুংদা
থেংলখি হঞ্জিন হঞ্জিন কয়ারক;
ঈনোংশিংদুগী ঈথক-ইপোম্বা
চঙশীনখি ঐগী পুকীং, হকচাঙ, থবায় য়ৌনা।
চৎমীমরুবনি ঙাহৌ ঙাহৌ মাগা ঐগা
উবা ফংলকখি মানসু ঐনসু
ঈমায়দো অথনবা তনিক তনিক
ঈচেল ঈতিনফম পাত্তুদা
চেনশীল্লকপদা থম্মোয় অনীগী ঈচেলনা।
ঈশৈদো মহৌশা লাইরেম্বীগী
লৈহৌখি থম্মোয়দা ঙংলদুনা;
মালেন্নি ঈশ্বরনা চানবিবা থঙলক
মচানি ঐ ঙুসীদি মালেমদুগী থন

শক্লীংলকথি ঐসু ঈশৈ মতেক মতেক
 শৈথারদুনা নুমিতুগী
 ফজবা, নুংঙাইবা
 অমেঙবা, অথোৎপা।
 ঙমখিদে যৌবা ঐনা পামজবা
 সুরদসু, শৈরাং-ময়েক্তসু
 ওইখি ঈরাত্ত রাৎপা;
 খঙজরকথি তপ্পা তপ্পা
 খঞ্জরষদো নহাল মথৈ ঐনা
 ঈশৈ ইবা, ঈশৈ শকপনিকো ঐসে
 ওইখি ময়থীরবা অমা নুমিতুদা।

মমশীল্লকপদা নুমিদাংগী
 যৌশিল্লকথি লমপাক মচা ঈরেকায়গী
 থেংনরুই লৈপুং ঈশৈ ফাংনবা লৈকায় মচাশিংগী
 তবা ফংলকথি নুংশিরবা ঈশৈ অমা
 খঙনীংলকথি কনানবু শক্লিবা
 মানি, ঈনাও বোদেনি
 ঙসীত খঙলক্লি
 ওইরল্লে মাদি য়াম্মা ঈশৈ হৈরবা অমা;
 মারবল কাম্পী, তেলঙ্গা পাইবী
 শাম্দুনত লৈরম্মা মানা;
 শক্কে হোংনরম্মা ঙশাই মথৈ ঐনা
 ঙমখিদবা খোয়শাওননা
 যাওরল্লে লোইনমক মাগী ঈশৈদা
 সুরদসু, শৈরাং-ময়েক্তসু।

ଜୈମ୍ବୁଂ ଝୈଶ

ଫମଥାଧି ଐସୁ ଯଥୋୟଗୀ ଯରତ୍ତା
ଥନଧି ପୁଝ୍ଝୀଂଦା
‘ଅରଗେ ପେଞ୍ଜା ଓଝୀଦି ଐ
ଅକଥୋ, ଲେପଧିନୁ
ନଥୋୟଗୀ ଜୈମ୍ବୁଂ ଝୈଶେଦୋ ନୁଂଶିରବା।’

ଇଂଝାଞ୍ଜ

ମାର୍ଚ୍ଚ ୫, ୨୦୦୬

মঙাল মচা অমত্তং

খঙহৌদনা মমথি
প্ৰম্মম হেক মমথি
লাউনরকই ঈমূং মনূং অমগা অমগা
অয়াকপা খোঞ্জেল কয়ানা

‘মৈ অমত্ত
কৈদৌরবগে, মৈ অমত্ত?’
শরক শিথি মীংকুপ খরখক
মমৈদা মঙাল মচা অমথক
ঙাল্লকই কাচিন অমদগী
অপীকপা মোমবর্তি অমগী;
শ্বর হোন্দোক্ৰৈ মথোয় খুদীংমক
হেক হিংগদবা মালহল্লি অমুক।

‘এ, লাকএ, লাকএ, মৈ লাকএ
ফরেদা, নুংঙাইরেদনা মৈ লাকএ
পুথোকথো মোমবর্তিদো
মনম নমথিরে
শ্বর ফুন্দোরে।’

মৈথাক্সী মোমবর্তিনা লৈমায়দা
ওনশিনথি থরো থরো কাচিন্দা
শোনথিবগুম তৌই মোমবর্তিনা
তাদি তাবীথিদে কনামত্তনা

‘থিরকউ ঐবু অমুক
ঙাইথিগে নখোয়গীদমক

মৈসিনা অমুক মমস্তংগদি
ঙাল্লকে মঙাল মচা অমস্তংদি
চাকথেকদৌরিবনি ঐনা
তুমদ্রিফাওবা ঈশাসে লৌইনা
পীননবা হোংনবদা
মঙাল মচা অমস্তং নথোয়দা।’

ইম্ফাল

জানুয়ারী ৪, ২০০৬

শৈরেং অসি ঐগী মরুপ অমনা খুই মীয়ামগী মমাঙদা বা ঙাঙবদা পনখিবা মোমবর্তিগী
বারী অমদগী ঐনা ঈশাগী ওইবা ঈরোলদা অমুক শাগৎচরগা ইজখিবনি

মৈথু

খঞ্জখি কুইরবগী মতুংদা
ফংজরবোই ঐগী পোৎথাফম অমা মমৈথঙদা
শাংনা চিংশিঞ্জখি আ মনুং য়ৌনা
স্বর অমা চনীং তানা;
চামথোকখিবগুম তৌখি
ঐগী পুঙ্কীংগী, হকচাঙগী, থরায়গী
চমোং চনায়রবা মকুমশিং
কামথোক কম্বোকপদা কুইনা চংলু য়াদ্রবশিং;
তিনখরি ঐগী শ্বরনা
লৈচীল্লক্তা, থাজীল্লক্লিবা চগুংননা
লাইজ ইনিলনা মবুক চোল্লবা
নেমতক নেমতক পাইখংলক্লিবা
লোকুংদগী মথক্লোমদা
সিক্কিমগী চীংদোল চীংজাওলক্তা।
শন্দোকখরি লৈচীলদুনা চীংমায় নপোমশিংদা
মথোঙ শাংবা নাপীশিংগী মকালক্তা
চোইনা চোইনা তাশীল্লিবা মোংশোংলক্তা
য়ৌখিনবা অরাংবা উচান পাম্বীগী য়েতুম মনালক্তা।
মীংচানরক্লি ঐগা তপ্পা তপ্পা
য়েংলকপদা মহাক্লা
মোং হাবা তহা তহাবা য়াওদনা
মরুমশিংদগী মূনা মূনা
তীস্তাগী নুঙ্গায় ঈচেঞ্জক্তগী
সিংতম, রানিপুলগী লম্বী লিম্বেকশিংদগী

ছামডু পাংয়াগী. নাথুলা পাসকী চীংদোলশিংদগী
 অতিয়া পকনা রাংবা অঙোবা উনগী মতোলশিংদগী।
 রাহঙ কয়া হংলক্লি
 পাথোঙ কয়া চল্লক্লি,
 ‘পেন্দ্রিবরা?
 থেমজিনবা ওমজদ্রিবরা
 নাপল চাউবা নথম্মোয়দো
 পেনগন্দবা নঙগী নিংঙাইদো ?
 হে তাইবঙ মী, নঙ করিদি খল্লি
 করি রাখল ফাওরক্লি’
 উরি করম্মা ঐগী অরাংবা চীংদোল
 নঙগী নরেপ, নঙগী রাখল?’
 মুশি মুশি তারম্মদগী
 পাউখুম পীগে হোৎনরম্মদগী
 লাপথোকখিবগুম তৌরক্লি মাগী রাহঙশিং
 মাঙখিবগুম তৌরক্লি ঐগী পাউখুমশিং।
 শাংদোকখরি ঐগী মীংয়েঙনা
 অতিয়া চীংদোল রাংমা লাম্মা
 উরক্লি অথাপ্পদা যাম্মা তাম্মা
 উনগী চীংদোল মরুম্মদগী হাইগৎলকপা
 মৈথুদো ঈরম্মদমদগী কাখৎলকপা
 ঐগী সহরগী ময়ায়দগী
 ঈনাৎ-ঈরোলগী পুন্ধৈদগী
 ইম্ফাল ছেম্লেল লাইব্রেদগী।

গাংতোক

এপ্রিল ১৭, ২০০৫

রাইনো হকী ঈশীং

চাইখাইয়ু,
চাইখাইগদবনি মায়কৈ মরীদা
হকুনা থম্মু মনম্না
হেঞ্জিল্লকপা যাদবা মফন্নি থঙনবা
হকী ঈশীং চাইখাইদুনা।

পেন্দি,
পেন্দি মদুনা
লাউগদবনি হৌনা হৌনা মচী মচীদা
খুন্তিয়ামি ঐথোয়, মুন্নিমি ঐথোয়সু,
হিন্দুনি ঐথোয়, সনামহীনি ঐথোয়সু অসিরাঈসিদা।

চাইখাইয়ু,
চাইখাইয়ু রাইনো
হকী ঈশীংগী মকুস্তা
হেঞ্জিল্লকনু হায়রদুনা
ঐথোয়গীদি ঐথোয়তনি অসিরাঈসিদা।

লাউ,
হৌনা লাউ, খৌনাউ শেগায়বমথৈ
অশীংবদি ঐথোয় মীওঈবনি, লেঙলি পাল্লিবশিংগী মরকুগী
হেঞ্জিল্লকপদদি নহনফমদা
করিমস্তা খেল্লবা লৈত্রি উমংগী শাশিংদগী।

গাংতোক

নবেম্বর ২২, ২০০৫

থরায়শিংনা য়েংলকপদা

চংথ্বা তাইবঙ থাদোকুনা
য়েংলক্লি রাংমদগী থরায়শিংদুনা
মরৈকায়দা মরমদমদা
অমুক অমুক মঙক থাঙ্গৎতুনা।
ঈরা চেল্লক্লি মমীংশিং,
‘করি ওনথে ঈচা ঈশুশিং
মাঙ তাকখিদৌরবরা বেবিলোনগুম্মা
অদুক ফজহৌবা ঈরমদম্মা?
থাদোক্লমদাই নিজখিবা
তুং কোইনা যাইফহৌনবা?’
উরকপগুম তৌরি থরায়শিংদুনা
নোংমৈ মরু চাইখাইবা
নুংশিনদবা, হাংন-শুনবা
বস, দুকান মৈ থাবা
লম্বী, থোং কাপথায়বা
মহৈ লোয়শঙ মৈ রায়বা
সাহিত্যগী পুঁকৈ তুম্মা চাকহনবা
মরৈচা মশেল শন শঙ্গু হোইবগুম হোইনবা।
তারকপগুম তৌরি মায়কৈ অমদা
থোঞ্জেল অমগী মথক্তা
থোঞ্জেল কয়া অয়াকপা
‘হিংগদবনি ঐথোয়গুম্বদি
শিগদবনি নঙগুম্বদি।’
তারক্লি অমুক থোঞ্জেল কয়া পুল্লপ পুল্লপ
মরৈকায়শিংদা লাউনবা,
‘অথৌবা ঈপা ঈপুশিং

লীরক্কেকো নথোয়গী থোঙগুল
 ইল্লক্কেকো নথোয়গী নতুং।’
 শোন্তক্কুা খুমখি থবায়শিংদুনা,
 ‘শোল্লি চীনবান্দদি ঐথোয়গী মিং
 শুক্তোন্ধি পীশুমশিংদি রাবনগী মতৌশুম
 য়েক্কি নব্বুক্কীংশিংদনা খুজীল থৌরাঙ
 মীহাং-মীশীগী রাখল কংশশুম
 নরৈবাক নরৈচা মশেল;
 ওমদুনত লৈরি রামৈগী নব্বুক্কীং
 ওমদ্রি খনবা নুংশিনবগী পাকখন
 ওইরি ইরমদমগীত মাঙ তাক্কাবা
 পাঙথোক্ত্রি নথৌ মালেন্না থাগৎনগদবা।
 লৈখা তান্নবদা তোরা তুনা
 তুংগী মীহৌরোলনা ইরমদমদা
 মাঙথগনি তপ্পা তপ্পা
 ঐথোয়গী মিংসু ঈরোলনুংদা।
 থম্বিগে হায়রবদি ঐথোয়গী মিং
 ময়েক লানা, চেকশীন্না লুনা
 শোল্লম্মু ঈমুং অমা অফবা
 থম্বম্মু নচা নশু নুংশিবা
 মী অফবা ওাক্তগী ঈমুং
 ঈমুং অফবা ওাক্তগী লৈকায়
 লৈকায় অফবা ওাক্তগী ইরমদম
 শকখঙনরক্কনি শোয়দনা
 থাগৎনরক্কনি মালেন্না
 হেন্না মায়েক লারক্কনি ঐথোয়গী মিং
 মদুনি পামজবা ঐথোয়না।’

নোর্থ সিক্কিম
 এপ্রিল ১১, ২০০৬

পঙথহৌবা

উপ্তক্কে লুহুপ্তি
থায়নগী নিংথৌগুম্না
লৈ পরেং কয়ামুক্তি
হুৰুখি মঙকশমদা মীয়ান্না;
শাখি জগোয় খুৎথেক
খনগৎলবা লমদমসিগী অহৈবশিংনা।
রানরবনি ফংনদবগী থবক
তম্বনরবা মতন্নি লৈবাক পুম্বা
শাউনরে মী খুদীংমক
ওক্কে, পেলে ঈথেঙ তানবা, হাৎন-গুনবা।
শেংলি, লৈতেংলি ফিম্নন, জগোয় শাবশিং
মাল্লে শূদোক চামথোক্তুবা চহী কয়ামুক
শেংদ্রে মচুশিংদুসু
লংদ্রে লৈতেংশিংদুসু;
অহৌবা খোঞ্জেলদা
লুতান যৈনা রাংবদা
জগোয়গী পুংখীন চাননা
লাউরকখি মবক মরক্তা খোম্বাং যৈন
উমংগী শাশিংগী মতৌগুম্না
জগোয় লুচিংবা অহুম মরীনা।
লোইশিল্লকপদা হরাও কুমহৈদুনা
রা ডাঙখি লেঙশীনবিরকপা অথোসিবদুনা,
'পেলে য়েংবদা
ঙসীগী ফজরবা জগোয়-নাং
য়ান্না ঈনাক খুল্লি ঐনা হায়জবদা
লাম্মা লৌবীগনু, নৎচদে তাং;

থল্লল্লবনি য়ান্না থাক ঝাংনা
 থায়নগী ঈপা ঈপুশিংদুনা
 মাঙহনগনু, চাওথৎহল্লু হেমা হেমা
 হৌজিক লৈহৌরিবা নথোয়না।’

খুনল্লকই হৌনা খুবাক
 কাচিন কোয়াদগী লোইনমক
 হরাওনৈ মীপুম খুদীংমক
 কাউনখমাল্লে ওল্লমক
 শাউনরম্বা পুন্নমক
 লম্বী থোং ফত্তবগী
 নুমিদাং মৈ ফংদবগী।
 শোনখিবগুম তৌখি
 কুমথরকপদা ফম্বাজুগী
 অথোঈবা লেঙশীনবিরকপদুনা,
 ‘জগোয় খরা শাজরগা
 পঙহীং হিংজবা মীশিংনি
 খরা ধাগৎপিরগা
 পঙনুং নুংঙাইজবা;
 ঝাংলিদা ঝাংপদি
 থোইদোক্কা থেন্নবা লৈত্রি
 মথোয়গী পুন্সীগা
 জঙ্গলগী শাশিংগীগা।’

ইম্ফাল

দিছেম্বর ২৯, ২০০৫

ঈশ্বর নঙ বারল্লগনি

নিজেররোই ঐ ওসীদগী
ঐগী ওইবা করিমত্ত নঙডোন্দগী
য়ামত্রে, মশীং খীঙল্লরোই পারুবদা
নিজখিবা ঐনা হঞ্জিন হঞ্জিন নঙডোন্দা;
ফংজখিদি অমত্তসু
পিরাং শিম্ববমত্রে হায়জত্ববসু।
চুমই, যাজে ঈশানা
নিজখিবা পুম্মত্তো ঐনা
ওইজ থিবা ঙাক্তগীনি লোইনা
নুংঙাই যাইফবখক্তগীনি ঐগী ওইনা।

বারল্লগনি নঙসু শোয়দনমক্কী
বাকৎ ময়াম তাবদা ওইজ থিবা খুদীংমক্কী
কৈদৌরুগনি অরেম্বদা
তারুরগা ঐগুম্বা তাইবঙ অমগী কম্পদা?
অদুমকপু লৈরি ঐগী থাজবদি
তাইবঙ মালেম্বু শেম্বীবা নঙ অমা লৈ হায়বদি
উৎচনীংলি ঈকায়খুম্বা অমদি
পুম্মকপু শেম্বীবা মপু নঙবুদি।
তাবা ওমজরোই কনাগুম্বা নঙবু চৈরকপদা
পোকচরি অকিবা অমদি নঙগী নফমদা।

কয়াদি কুইরক্লে নঙনা তম্বিরক্লিবা
তাইবঙ মীওঈববু অচুম্বা লম্বীদা হিংননবা
লৈত্রে মীওঈবা ঐখোয়না হৈবা কৌবা
তম্বিদ্রবসু হৈফম থোকপা হিংবা।

ওইরে ঐথোয় মইরোয়শিং
 হঞ্জিন হঞ্জিন চাংয়েংদা তোরা তুরবশিং
 অদুগা নঙনা ওজা গুরু ফত্তবা
 ঐথোয়বু তম্বিবা হৈত্রবা;
 ওল্লক্রে ঈরমদমসিনা মৃৎকদৌরবা মইতম্ফমশঙ
 অদুগা নঙনা লৈখা তারবা ওজা কোক্লেন।

হায়নরক্লগনি হৌজিক নরালনি নঙগী
 ঈরমদম্মা মোংশীল্লক্লিবসিগী মরম পূম্মমক্কী;
 অদুগা করি খন্দুনা লৈরিবা নঙনা
 অরেশ্বদা মতম মাঙহন্দুনা?
 হায়নবদায়, লোইনা ওম্বনি নঙদি
 করিগীনো অদুগা নঙনা তৈশীনবীরিবসিদি
 ঈরমদমসে অথীবা ওক্তনা
 মায়কৈ খুদীংমক্তা অশোয়বা ওক্তনা?
 খনবীরুরগনু ঐগুম্বা অমগীদি
 কনবিয়ু ঈরমদম অসিতবুদি।

ঈমা লৈবাক্লি শীংথানরম্বা
 মতীক মঙাল লাপ্পা থাপ্পা শন্দোক্লম্বা
 হৌথ্রবা পুরারীদা খোঙদাবীরম্বশিংনা
 থম্বিরম্বা শেমগত্তুনা, লৈশি লৈথোন্দুনা;
 হন্দরি ওসীসু ঐগী থাজবা
 লাকখিগনি ঈরমদমদা নুংঙাই য়াইফবা।

ইম্ফাল

দিছেম্বর ২৯, ২০০৫

খোইরেল মশা পাইবা

করিসু তৌরমদে নহাল মখে লৈমিন্নরকপা
কুইরবনি, খোয় মহুম শারক্লিবা
থারুই নোংমা নুংনা
খৌ লৈতবা অঙাঙ খরনা;
খোইয়ান্না য়োমখি মশাশিং পুন্নমক
অনকপদা শান্নরহা অঙাঙ খুদীংমক।

বাকৎলকই অঙাঙশিংগী মমা মপানা
ইংখোল মপুদা য়োমশীল্লদুনা
য়াওশীল্লকই লৈকায় লৈবাক মীয়ামসু
লৌথোকপা তারকই খোয় মহুম য়ানীংদ্রবসু;
তপ্পা তপ্পা কাখৎখি শুম্ভাঙগী হৈনৌ মতোন্দা
মুরুম মুরুম শোল্লদুনা ইংখোল মপুদো মচীন্দা।

তাবীখিদি মাগী ব্লাদি কনাসু
মচিং মশোল অমা শোনখিবদু
'চৈগে হায়দে কনামত্তনা
মখোয়গী মচা মশুশিংদদি
খোই মহুমদা মতুংদদি
নুংনা থারল্লু হায়বদি।'

ইক্ষালা

মার্চ ১৩, ২০০৫

ওইরকখিগদরা মীশিংনা মী

চৎলমই মখোয় লোইনমক
লমহাং উমং কয়া লান
অমুক লৈঙোয়গী তোৰান্দা
য়েংল য়েংলদুনা তুরেল খোঙনুংদা।
লমপাক, চীংজাও কয়া ফাও
উপাল রাপাল খুঙ্গং খুঞ্জাও
লোয়শঙ শঙ্গায় সহর ময়ায়
কোনশিঙদুনা পূরীং, হকচাঙ, থরায়।

পুরজুনা মালঙবনা
অরাংবা চীংদোল লামা
যৈরখি মতমগী মনন্না
ঈরীকসু চেঙ্গজুনা সমুদ্রদগী
রাংমরোমগী খুন্নাইশিংদগী
তিনখি মখোয়গী হকচাঙদা, তুখোঙদা
মথম্মোয়শিংদা, ঈগী ঈচেলশিংদা
যৌরকখি তপ্পা তপ্পা মকোকশিংদা।

শঙলেন্দো য়েলহৌঙৈগী
থম্বিরম্বা মপা মপুনা
য়েন্নখা-লুখা, থোঙ্গাল-শম্মোঙ, শুম্ভাঙ-থেলোং
কোয়য়েঙ য়েংলকই অমত্ত চীংথদনা;
খুত্তা শুমজিৎ, ফক্লাঙদা কৈরাক
ময়েক শেংলক্কে শঙলেন য়াইফকোল
য়োৎপাক থাঙজৌ পায়থৎ
ফজরক্কে হৈকোল লৈকোল।

থোক্ককখি শন হোইবা পাম্বা থরা

পায়রদুনা শাজে মীংনা উদবা;
 ওইখি শঙ্গুলকী শন ঙ্গৈচা কয়া
 শাল্লবিখি মথোয়বু হোই হোইদুনা;
 শাউনরকখি তপ্পা তপ্পা
 যাওনরকখি শঙ্গুলকী থোনা ফবা
 পায়নীংলকখি মথোয়সু শাজে
 পায়রকখি শাজে শিবগী দণ্ডি পীবা ওম্বা।

খঙহৌদে কদোমদগীনো নোং নুংশিং
 মায়কৈ শলাই খঙদ'মথৈ
 কাল্লকলে অশাওবগী মৈজাও মৈখু
 তিংথোক্তুনা অশাংবা মরৈ
 মৈরায়রক্কে মথঙ মথঙ
 কৌবায় লৈকায় মীপুম খুদীং
 খিনবিরদুনা মকোক মকোক্তা
 অকনবা রাশকী উরোং কয়া।

অশাবা মৈশা য়েল্ল য়েল্লদুনা
 কোয়যৌ য়ৌরক্কে তমখিবা নুংশিংনা
 অশাওবগী নোংথাঙনা অতিয়াদা
 কুপ্পদুনা কুফেং কাফেং পুংশীং কাংদ
 কুপশিনথরে নোংথক পাক থুংনা
 নিংশা ফুঞ্জিনবা অমম্বা মৈখুতনা
 হেনগৎলক্কি নুংঙাইজবা মথোয়গীদি
 মীগী মতীক লল্লোননা কাঙবুগীদি।

পুন্সী কয়া তংদু লৈতাহন্দ
 মীপুম তিংনা য়ুমথোঙ খুদীং
 য়ানুংদা ঙ্গৈথোঙতনা পুমঙাঙ ওাঙ
 পুন্সীল নিল্লৈ খুঞ্জিন খুন্দোন

ঈ মশেল মথায় লৌনবা
নুপী অঙাঙ ইজং মাঙহনবা
থন্নরক্রে হৌনবীনি হায়না
লৌনরক্রে পাপ ওইনা।

ময়েক শেংলন্নবা লৌবুক, খুঙ্গং, সহর
নীংথীরল্লবা লাইগী লৈবাকুম
শঙলেন, হৈকোল, লৈকোল
ওনখরে য়ুমগায়, নারকী মোংশোঙ
নেমদি নেল্লকখি'দরা মৈরীগী নোংলৈ
ঙাইখিবা তারি কয়াম কুইখিনি?
য়েংনরি কায়রবা শঙলেন্দুদা অমুক অমুক
ওইরকখি'দরা মীশিংনা মী অমুক?

গাংতোক

জুন ২২, ২০০৫

লেপচরগে ইরোমদোম

কুইরে,
থাদোক্লে ঐ নঙগী রাখল
খঞ্জরম্বনি মতম চুপ্পদা
চংমীমৈ ঐ নঙগা লোয়ননা
নোংমতসু ফংলক্ত্রি ওসীফাওবা
নঙগী শামিন অমফাওবা।

খঙবীদ্রবদা পূক্কীংগী অরা-নুংঙাই
মরুপ অমনা মরুপ অমগী
য়েংবিরত্ৰবদা হন্নফাওবা
খল্লুগনি নঙগী অমুক ঐনা করিগী?

পামদরে ঐ নতেঙ নঙঙোন্দগী
নিররোই, লৌররোই কনাদগী
চংচরগে ইথলু নায়তোম
লম্বীসিদা ইরোমদোম।

ওইজরগে ঐনা ঈশাগী মপু
থল্লরোই মপু কনা অতৈ ঈথক্তা
পাল্লিদনা কোক অমদি ঐগীসু
খলহল্লগে অফ-ফক্ত মানা ঐগীদমক্তা

শিমোং

সেপ্তেম্বর ৪, ২০০৪

নুংশিবগী পাকখন

‘টীক, টীক’ খোংলি
শঙ্গু অমগী য়েমাউ মচাশিং
পুল্পপ পুল্পপ হোংচীল্লি
ফন্দোক্তুনা, থপ্পদুনা
খিন্দোকপদ ঙায়রিবা অপীকপা মশাশিং;
পীজনীংলি নুংশিরবা মচাশিংবু
চাজেনবী য়েনবী মমাদুনা
অচাপোং লৈরে কৌশিল্লি
‘ক্রক, ক্রক’ য়ারক্তা খোংলদুনা।

চাথোকখিদৌরে পাখংলদুনা
মাগী চাকথা শরুজুদবু
হৌগংলক্লি উইরম্বদগী হুঈনা
তাম্বোক্রি য়েমাউ মচাশিংদুবু
মায়কৈ মায়কৈ থত্তুনা;
চাথোকীংলবসু লাক্তুনা ফারগা য়েমাউশিংদুবু
য়াউম অমদি ফারগদবা,
হেকমক তৌঙমদে মতীন তারক্লবসু
কিজৈ মপু, মাবু লুনা তৌবিবা।

ফন্দোকচৈ য়েনবী মমানা
মাগী মশা অঙম্বা মথৈ
হাক্কমজৈ মচাশিংদুবু
খৌনা ফনা লেপ্পুনা
হুঈদুগী মমাঙদা।
চয়োল অহুন্নি চঙখিবা

মচা ওন্নবা মরুম কোনবদা;
শিবা কিদে য়েনবী।
অমরা অনীরদি ওইরমগনি
মপা ওইথিবা য়েমাউশিংদুগী
অচৌ অচৌবা য়েনবা;
উদে মশক অমত্ত
মমা মচাগী চিরবা তাম্ফমদুদা।

শাল্লরি শরাক
হুঈনাও মচা মঙা তরুক
কা-কুল্লদুনা মমাগী মবুক,
লেজুম, মঙক, মথা-মথক
উল্লি মচীনশিংনা, অমা অনীনা
থোম থকপোই থক্তবোই
লুম্বু লুম্বু য়াইরদুনা
অয়ুকী নুংঙাইরবা নুংশা।
খোংলকই হেক থঙহৌদনা
ফুক হৌগৎলগা মমাদুনা
উবদা চঙলকপা
শকখঙদবা মী খরা;
চেনশীল্লখি হুঈনাওশিং খুদক্তা
য়েন্নথা ফল্লাঙ মরুমদা।
হুঈজাও লাবশিং মপা ওইথিবা
উদে লাকপা নোংমত্তফাওবা
কিগনু থেমজিনবিনবা
মচাশিংদো কিগনবা চিংনগনবা।

খৌশারি শন্নাউ অমনা
 ফৈনা ফৈনা চোংলদুনা
 তামজরি মমা শনবীনা
 মো মো খোংলদুনা
 মচাদু শোয়খিগদা পাখৎচদুনা
 হেমা হেমা খৌশারক্লি শন্নাউদুনা
 জীপ অমা খৌজীল্লকপদা
 লমপাক ময়াগী লম্বীদুদা
 লেপ্লি শনবী মমানা
 ফী ফী কাল্লদুনা
 জীপকা মচাগগী মরক্তা।
 খঙহৌদে করম্বনো
 মপা ওইখিবা শল্লাবদো
 য়েংলদে নোংমত্তফাওবা
 মচা পোক্লবরা হায়বফাওবা।
 লাইবক ফৈ মীওঈবা মমা মচা
 শামক্লুম্বগী লীচত্তি চত্তে মপা ওইবা মীওঈবা;
 নুংঙাইবা পাখৎপগী মরক্তা
 ব্লাজৈ মীওঈবা মপানা
 করি থোক্লগবা মাগী লোয়নবীদা
 হয়েং মচা পোকপা মতমদা।
 য়েংহঁগৈ নুংশিজবী মাবু পুদুনা
 চেকশীগৈ ডাক্তরগা তানদুনা;
 লাক্লবদা নুমিত্তো মতমগী মতুং ইমা
 পুখৎচৈ লোয়নবীবু লাস্তিয়েঙশঙদা
 চৎচৈ হঙ্গৎ-হন্দা

খাঙজৈ লৈতাবা ফংদনা মপান্দা,
 চাবোকশঙদগী পুথোক্লকপদা
 যেংজৈ মচাবু ফিযোম মবক্তা
 নোকচৈ শুদেজুনা থৰায় তানা
 পংতক শুতক তাবা মীনোক অমা।
 কোযচেন চেজৈ ইপান থাবগী,
 মনা হুংপগী, স্কুল-কোলেজ কাবগী
 যেংশিজৈ কুপ্পা
 কবি তৌবিবা মচানা
 যুম পাল্লবফাওবদা লুহোংদুনা।
 লৈশিল্লত্ৰে কনা অমা
 মশামকপু যেংশিনবিনবা
 তোকপা লৈতে শিদ্ৰি'ফাওবা
 মচাবু, মশুবু নুংশিবা, লুনা তৌবা।
 খাইদোজুনা ঈপাজুদগী
 মশামকী মচা মশুবু নুংশিবগী
 কনা লৈজদ্ৰবা থৰায়শিংদা
 মীনুংশিগী ঈখোঙ ঈচেল অমা
 পীবা ঙুল্লীবী চনুবাশিং
 নূপী ওইবী, মমা ওইবীশিং
 লাইগুম্বগী পুকচেলনি মথোয়গী।
 মমা অমগী শক্তমদা
 হম্ববা যাওদনা কবিমত্তা
 নাউকোল্লি পাবি-মমোম শকপশিংবু
 তম্বিদুনা তাইবঙ কৈথেল কাবা হৈনবা।
 লেন্নোকপা ঙমই মপুন্সী চম্পা

নাউকোন্দুনা থরায়শিংবু কনা লৈজদ্রবা

মায়কৈ মায়কৈদা মায় থাঙ্গতুনা

থিরুৱবদি মনম নম-নমদুনা

তাইবঙসিদা তাঙলবসু তাঙনা

ফংগনি ঈরায়-লায়না

ৱাৎপা কৌবা লৈতনা

মেঙলবা থোংলবা

মীনুংশিগী মনমদো নুংশিৱবা।

ইম্ফাল

জানুৱাৰী ২০, ২০০৪

নিংঙাই চাউবা থম্মোয়

ঙসী কৌবা মহাক্সা
করিগী লাকহন্নীংবনো অসুক ঙাইঙমদনা?
নিংমথমা কৌবী নুংশিবী
ঐগীসুনি পামজবী।
হয়েং হংচিত্ত মঙায়রে
অদুগা ঙসীগী নুংথিল অথেঙবসিদা
নোংনগা পংলি পংলি চুশিল্লকপসিদা
ঈংবসে অসুম হেঞ্জিলহল্লক্সি
লৌরে চঙজফম ঐদি
অরুহ্মা ফৈজুপ মখাদা
ফংজরে ঐগী মহৌশাগী নুংঙাইজবা।
উরক্সি থোঙনাউ মিংশেল ফাওনা
শাম্মরহ্মা চগুংনবা লৈচীলনা
অকুপ্পা, অকুংবা নোংলীক মরত্তা
মাঙদা নক্সা উরিবা চীংমায়দা।
শুমহৎলক্সি তপ্পা তপ্পা পুন্নীং ঐগী
চঙশীল্লক্সুনা কাচিন কোয়াদা থম্মোয়গী
ঝারী শানঝুরি যাম্মা নকশীম্মনা
মহৌশা লাইরেম্মীগা ঙাইহাক্তং তোৎন-তিম্মনা।
হায়ঝিবগুম তৌই ঐনা,
‘ঙসী নঙগা হকথেঙননা
ঈমায় ঈমায় ওনশীম্মনা
ঝারী শানঝুরা অসিনা
মাঙঝিবগুম তৌরে ঐ ঈশাসু

ঐগী পুন্সীসু, মরুপ মপাঙসু, মরী মতাসু;
 বারৌখিবা কয়া পুন্সীবু ঐনা
 ঈরমদমগী ঈখেঙগী লান
 কাঙলুপ মশেলগী শেপুবা রাখল্লোন
 নেইশনেল হায়রোজগী র্লোক্কেদ
 ঈরমদমগী নুমিৎ খুদীংগী বন্দ
 অমেরিকাগী মুল্লিমগী রাখোক
 ওনথরে মমি শামিগী শুম্ভাঙ লিলা
 লেপথরে ওম্মা লোইনমক;
 পীবীবা যাদবরা ঐঙোন্দা নহান্না
 ওসী ফংজরিবা ঐগী পুরীং, হকচাঙ, থরায়না
 মেঙলবা শান্তি অসিগুম্মা?
 মীংকুপ খরগী মতুংদা
 ফুনগৎলকখি ঐগী থবাক তপ্পা তপ্পা
 পেন্দবা, নুংঙাইতবা মরোল মরোলনা
 থোয়শাওনবা, পুরীং নুংশিবা অনী পুনশীন্দুনা
 অশাবা পিরাং মরক্তা
 বাকৎলকই অমুক ঐনা খাঙতক্তা,
 ‘মালেম ঈমাবুসু, মহৌশা লাইরেম্বী নঙবুসু
 নক্সা নুংশিজবা নচানি ঐ;
 নখোয়নদি নুংশিবিদে ঐহাকপু;
 লংথবি ঐহাকপু নখোয়না
 পুন্সীগী পেন্দবা অরুবা ঈপাক্তা হম্মা হম্মা।’
 ওইহাক কম্পমথে কম্পুরগা
 নোক্সীংলকখি ইথল্ত অমুক
 ফাগি ওইরম্বা মীংকুপ অমগী মমাঙদা
 অওঈবা অমুক ওইরকপা মথঙ মীংকুপ্তা;

নিংঙাই চাউবা থম্মোয়

ঝারকচখি ইথন্ত অয়ম্বা ঈশাবু,
‘লৈরি অশোনবা হৌজিকসু নঙগী
য়াথিরোই মচা ওইবা মহৌশা লাইরেন্সীগী।’

শিল্পোং

ওক্টোবর ২০, ২০০৪

বম্বুলা

খংহল্লি খংশ্বেক খংশ্বেক
কাঙহল্লি মিছন থক থক
নাকোঙ শেগাঘবা মখোলনা বম্বুলাগী
শরক হাঙদনা পোকখায়বকপগী;
নুংঙাইবগীরা
অরাবা ফোংদোকপগীরা
ঈ কাবা উৎনীংবগীবা
অশাওবা, যানিংদবা খঙহল্লীংবগীবা?
দেবী পুজাগীসু বম্বুলা
পান্নোইবী ঈবাৎপগীসু বম্বুলা
ইমোইনু ঈবাৎ থোনিগীসু
দিরালি মৈঙাল্লক্তসু
লূপ অমা হৌদোকপগীসু
চহী হৌবগীসু
লৌইশিনবগীসু।

পান্নবক্লি যান্নমক
অবাঙবা মখোল হৌবা খৃদীংমক
যাদবরা পুখম তেংকোৎনা খীংবদি
নল্লগা খোঞ্জেল হৌনা লাউবদি?
লৈতে করিসু চিংননীংঙাই
লৈতে মদুদা রারুণীংঙাই
ঈমুং চরা হেনবা
উয়ান মিরিং থুবা;
লৈতে পৈশা, ঈচাগী মোজা ফুরীং লৈনবা
পীদবদি যাদে ঈচাগী বম্বুলা লৈজনবা;
লৈতবদি নত্তে ঈমুং খরসু,

লক্কবী লৈকায়না মথোযবু,
 অঙাঙশিংবুদি লৈবা
 বম্বুলা থাবদি যাওজদবা
 পৈশা পায়জরবসু
 পীবীদবা অঙাঙশিংদা বম্বুলাফাওবগীসু
 পীবী মিংথোল, ঈমুংনি লীকচথবা
 অঙাঙবু নুংশিবা মশক খঙদবা।

ঙমই নঙবুদি ঐনা
 পামজৈ খনবা মীওঈবনা
 মীহৌবোন্দগী হৌবকথিবা
 খৃজীন্না খোৎপা, মযানা চীকপা,
 খৃৎপাকনা থাবা, খৃতৃন্না শুবা
 কিন্না থিনবা, খোঙনা কাওবা
 মথঙ মথঙ নূংনা থাবা
 থাঙনা থিনবা, শীংজঙনা যানবা
 ঙ্মবকই মমৈদা লৌশিংনা
 কাইনথংদনা কলমগী পাজলনা
 হাযনবকই 'থাঙশাঙদগী কনবা হেল্লি কলন্না
 থোন্সপদগীদি নোংমৈ বোন্স
 শোন্সখি মতম থবা কলম।

ঙম্ববক্কে কলন্না হৌজিক
 মতমদি চঙই মহয যানবদা,
 ওইথোকই নোংমৈ বোন্সগীদি মীংকুপ্তা,
 ঙায়থবে নোংমৈগী নোংমৈ ঙাজ্জা
 ঈরমদমগী লৈকায়, লৈবক, খুন্সুং,
 লমহাঙ-তুহাঙ, চীংযা তমযা, চীংথক চীংনুং,
 পাম্বরক্কা অঙাঙ খৃদীংমকসু নোংমৈ পায়বা

ফংদি ফংনদে হেজ্জা ঈরায় লায়না;
অরুবা নত্তে বম্বুলা লৈবদি পৈশা খজিক্লা
ঙাওনরিবসিনি বম্বুলা থাবদা নহা-অঙাঙশিংনা
তোরুরকখিগনি অমুক নোংমৈ পায়বা
তন্নরকখিগনি বম্বুলা থাবা
লাকখিগনি মতম অমা ময়েক শেংবা
নোংমৈ মকবুদি কলম্মা হেমা তশেংনা কনবা।

ইম্ফাল

জানুয়ারী ৪, ২০০৪

কদায় নঙগী মীনোক

তপ তপ তাবা মথৈ
লৈতোন্দা য়ানুংদা ঈথেঙনা,
তিংথোক্লক্লবদা শাংনা শাংনা
ঙাঙশঙ ঙাঙবা ঈগী মরৈনা,
অয়ুক, নুংখিল, অহীংগী ঈথেঙ মথৈ
লেক্লক্লবদা পেমা পেমা,
উন মতুম অথুস্বা
লেকপগুম অঙাঙনা,
ঙমখিদে য়েংলুবা
নোক্লনবী নঙঙোন্দা ঐনা।

পংথমমল্লে নুংখিল মৈশাগী নুঙ্গারৈগুম
লৈময়োলগী মকোক, খুঞ্জাগী কোক্লেনশিং;
খঙজীল্লেত্তে কনা কনানবু ওইরিবনো
কাল্লক্লিবসে অশাবা নুংশিং
লৈকায়, লৈবাক পল্লামা
অশাওবা ঈথেঙগী মনম পুরদুনা;
মমা শকপী মথোয়ফাওবা
মৈরায়রগে খল্লক্লমাল্লে নুংশিবগী মৈরীনা।

হেনমল্লে শাউবা; হেনমল্লে ঈথেঙ
লাউজরম্বনি ঐসু লৈকায় খুঞ্জিন্দা লেপুনা;
নোক্লল্লেম্বী নঙগী মায়থোঙদা
য়েংলম্বনি হঞ্জিন হঞ্জিন ঐনা
কদায় নঙগী মীনোক?
থিনখি কদোমদনো নঙগী খুদোম্বীনা
উখিদে করিসু কোঈয়েঙ য়েংখিবদা
অশাওবগী মৈথু মৈরী নওনা।

শিল্পোং

সেপ্তেম্বর ১৮, ২০০৬

ঈশ্বরনবু শাউবরা

হায়রশ্বদায় নঙনা
তাহোনবা মালেম্মা
‘খীল্লরে নঙগী থোঙদা শান্তিনা
ওক্কো তরান্না, কুইনা ঙাইনরক্কবা মীয়ান্না
থুংলরে শান্তি তাইবঙদা
লাক্কগনি নুংঙাইবা মালেমদা’
নপুন্সী নঙনা কংথোকখিবা
মীয়ামগীদমক, শান্তিগীদমক নওরা?
হেঞ্জিল্লক্কে চহী লীশীং অনী
কদায় শান্তিদি?

নঙগী নপোক নুমিৎ দিছেশ্বর কুনমঙা
হৌ হৌ চোংজখি মালেম পৃশ্বনা হরাওনা
শেম শাজখি কুমওন কুমহৈ নুংঙাইনবা
মথঙগী নুমিৎ। খাঙ্ডুথক্তা থরায় কয়া মাঙলবা।
হেনথ্রে পুন্সী লাখ অমা লীশীং কুনমরী
ফুমজিনখিবা ঈথক্কী লৈঙোয়না সমুদ্র মপান্দা
সুমাভ্রাদা, শ্রীলংকাদা, তামিল নাদুদা
সুনামিনা শাউরকপদা।

ফরে, খন্দোক্কসি প্রলয় মচানি
নতীক্কী রাংমদা মহৌশা লাইরেস্বীনা থোকহনখিবনি
করিনো জীহাদ, ক্রুসেসদ, কাঙলূপকী লানশিংসিদি
নচাশিংগী মরক্তা তুঙ্কৎচনবা, হাৎন-গুনরিবশিংসিদি?
শাউনিংলক্কবরা হৌজিক্তদা মালেমসে
অরানবা ওইরবরা বাকৎসে?
হায়খিবদায় মীওঈবা খুদীংমক নচা ঙাক্কি
শোল্লশ্বদায়, নঙনা থবায় থদোকপা, মালেম পৃশ্বগীনি।

মালেম চবুক ময়ায়
 য়েলহৌঙগী ঈদেন গার্দন
 লৈজরম্বা ওরাঙফাওবা নুংঙাই য়াইফনা
 হজরতকী মচা মশুশিংনা
 ওইরক্লি লাঙাও অমগী লানফম
 করিগীনো অমেরিকানা অশুক শাউরিবা আরব মুসলিম?
 স্বর্গগী ঈংলবা লাইরৈবাক্তসু
 খৎনরিবরা যীসু নঙগা হজরত নঙগসু
 য়াওশীল্লিবরা য়াহরহ নঙসু
 রাম, কৃষ্ণ, বুদ্ধ নথোয়সু?
 ফজদে পীশুম শক্তোরুদুনত লৈবা
 ওমদ্রবরা নথোয়বু নচা নশুশিংসে নুংশিনহনবা?
 হে যীসু, হজরত, হরে কৃষ্ণ, হরে রাম
 মহাবীর, চৈতৈণ্য, দুর্গা ঈমা
 বুদ্ধং শরনং রঙ্গামি,
 ঈবুধৌ পাখঙবা, সনামহী,
 লৈহৌরি কনা কনা চীৎথহৌবা
 লাই ওইনরা, মীওঈপোক্তরা পোকখিবা?
 শোল্লু হায়বমথৈ শোল্লগে
 অমত্তংদি উৎথোক্ককউদনা পেল্লগে।
 মিহৌনরিবা, কল্লকুরিবা, হু কামশিল্লরিবা
 নচা-নশু, মচীল-মনাও মরক্তা য়েংখীনরিবা
 থুপচীনবিরো, লৌইশিলহনবিরো,
 খুরুমজরি, পেল্লবিরো।

শিম্লেং

দিছেম্বর ২৯, ২০০৪

থীজীল্লকপা

অমুক হৌরক্কে,
য়াদরে, কামদরে;
তাখে খোঞ্জেল কয়া
ফজহন্নীংবগী রাখল ফোংদোক্কপা
লাউনরক্কবসু কমা কমা
তাবীদে কনামত্তনা;
হেত্তা অমুক থীজীল্লকই
মশকশিংসে হিংচাবা হেত্তা মানশিল্লকই।

ময়কৈ খুদীং
মমায় খুদীং
অমদা য়েংলুই
ফজবোই নীংলুই
তপ্পা হেত্তা হৌরকই
অসুম হেত্তা থীজীল্লকই।

পুথোকপিরক্কো কনানো অমত্ত
ইত্তা ওক্যালর লেন্স অনৌবা অমত্ত
হাম্পীয়ু ঐগী ঈমীত্তা
য়েংথোকখিবদা মায়কৈ খুদীংদা
পুন্নমক ফজবা ঙাক্তা উননবা
থম্মোয়সিনা শান্তি ফংজনবা।

গাংতোক

জানুবারী ২০, ২০০৬

অমুবা লাই

অঙৌবা ফক্লাঙদা
য়াল্লিবা অমুবা লাই,
হল্লকপদা লিরিবা নুংশিৎনা
য়েংলুবদি নঙঙোন্দা খুজীল্লপ ঈমীৎসিনা
নঙসি
মালহল্লি শাল্লরিবা
চোংথোক্কুনা ফক্লাঙদগী।
অমুকসু,
য়েংলবদি শেল্পপ পুক্রীংসিনা,
নঙসি
মালহল্লি ঙান্নোইবিবা লাই অমা
নীংখীনা হকচীন্দুনা শেল্পবা মন্দিব অমদা
হুৎচীন্দুনা ফক্লাঙ মনুংদা।
ঈমীৎসিনা
য়েংলবদি চুল্লগী মহৌশাগী মীংয়েঙদা,
খুজীন-লাওথোক তৌদনা,
খঙবা ঙমই অদুম তশেংনা
ফক্লাঙদা যাল্লিবা অচম্বা
অমুবা লাইদুনি হায়বা।

ইফল

ফেব্রুয়ারী ১৪, ২০০৫

মাধবীগী শাইওন শর্মিলা

ফজরস্বা, মতম অমদা,
শিথরক্লবা কাঞ্চি লৈকোলনা
নংথরক্লবদা, উমং রামঙ ওইনা
মৈশা লাংনা, নীংঙমদনা
থম্মোয় কায়না ঈশৈ শক্লস্বা
হে কাঞ্চিগী কোকিল খোন্মৌবা,
কৌরস্বদায় নঙনা ঈরৈচাশিংবু খুংলাম তোয়না
ঈরমদমগী সাহিত্য লৈকোলদা মাযওন্না
লিংলদুনা ফৈদোম অনৌ অনৌবা
থারদুনা লৈবাং চাবা লৈহাওগা চানবা।
শোল্লস্বদায় নঙনা শোন্স্বাওননা,
'হৌথিবনি ঐথোয়গী ঈরমদমদসু
রাংলবা উজাউ কয়া
ঙমদি ঙমথিদি রাংবা য়ৌনা
অকোয়বগী চীংদোলশিংদগী হেন্না
পোকথি ঈরমদমদা
ফিদমগী থরায় কয়া
ঙমথিদি নুংশিরবা মনম্না মথোয়গী
চীংদোল রাংমা লান্না শন্দোকথিবা।'
তোকথিদি নঙনা লেন্নদি
থল্লমথি খুদম অমদি
থারমথি চারা অমা
মাধবী কৌবী লৈরাং অমা;
শৈহেক্লথি অমুক নথম্মোয় শোক্লা,

‘চন্দন পাস্থী কয়া কয়ানা
চীং-মান-নারক-শীংলক্তা
মাঙ’গুম অরেম্বা উকং ওইনা
কংথুনিদো অরেম্বদা।’

ঙসীদি তারল্লগনি, উরল্লগনি
নঙগী ঈখৌ লাংলম্বা থরায়না;
য়েংঙু, মঙফাওনরক্রে মশক ময়েক থোক্রা
মঙজরম্বা মঙলান্দো নঙনা;
মাধবী লৈবাংমক্তি নত্তরে
কৈশুমশঙগী রাণীনি
চেল্লি মথম্মোয়দদি
মাধবীগীগুম থোৎ নৌববা মিনুংশি;
উজাউমকসু নত্তরে
শোঞ্জুনববী লৈবাং লৈবাক্ৰৈগুম্বীনি
থিনগৎলকপা লৈরাংগী লৈয়োলদি
য়োৎকী লৈখোক্ৰি, যোৎকী লৈতোলনি।
তমখৎলক্ৰি মরেপসু উজাউগুম
হেনখরে রাংবা অকোয়বগী চীংদোলশিংদগী
মাগী নুংশিরবা লৈনম্বা
শন্দোকথরে চীংদোল রাংমা লামা
লিরিবা মালঙনা পুখিদুনা
মপান নাইদ্রবা সমুদ্রসু লম্বোফুনা
কোয়য়েন য়েনখরে থম্মোয়গী লৈনম
মালেমগী কাচিন কোয়া য়ৌনা;
মাঙলরোই হন্দকী চন্দন পাস্থীসিদি
অরেম্বদা নারকী উকং ওইনা।

মাধবীগী শাইওন শর্মিলা

হে কোকিল, হৈরস্বদায় নঙদি খোংবা
নখৌ য়ান্না পোঙনা
নুংশিনা ঈশৈ শকপা
পোকলখো অমুক,
শক্লখো ঈশৈ
কোলোয়না মাগী ঈকায় থীবীনি হায়রবসু
লৈনম চেনবী শর্মিলাগী।

শিল্লোং

দিছেম্বর ৬, ২০০৬

পিরਾਂগী মরোল

শজীবু য়েন্নীং কুমথাগী অয়ুক অমদা
হুমদোকখিদনবা নুংশিংকী ফৌরোয়না
কুরাক অমনা তয়াং তশোইবা
হোৎনবগুম মায়কৈ চুম্মা পাইনবা
শাখপ তোয়বগুম, পারবা মশানা
মায়কৈদি ফৈনা, পৈনা পাইবগুম
তপথবা ওমখিদবে থম্মোয়সে
ওসী রাকচীং থাগী নুমিৎসিদা
অয়ুক ওস্তাদগী হৌবদুনা,
খঙই মবম
খঙনা খঙনা ওমখিদবনি ফাজীনবা
পাউদু তাবদগীনি
মহাক লাক্কনি হায়বগী পাউ।

যেংশিন্নখি মবাল ইরাল
খবা থকম থয়ায়ননা
থোক্ককখি চীনবানগী রাইশিং খঙহৌদনা
পাউথাঙ খবা ঈন্সোক ঈনশীন্দা
গুজিন গুজিন মচেক মচেস্তা।
করি থোক্কগবা ওসী উনবদা
রাখল অসিনসুনি
হেমা হেমা ওইখিবা তপথবা ওমদবা।
তঈং-তঈংবা নীংশীং নুং
য়ুংলিবা মোংফম্বক্তা
খনখি মদুমক ওইরগনি
মাগী শকওঙদা, মীংয়েঙদা।

উনরবা মতমদুদদি
 মমীৎ কোয়রাওননা পাঙলদুনা
 লৈখি মুন্না য়েংলদুনা
 ঙাইহাক মীৎকূপ কয়া।
 উরকখি মথঙ মীৎকূপ
 ফুঈনা হৌরকপা নোংহৌনা
 অহানবা নোংলীক ওইনা তারকপগুম
 মাগী মীৎলুদা
 ঈরাদগী ওল্লকপা
 পিরাংগী ঈচেলনা তুংশীল্লকপা
 মবুক চোল্লবা পিগী মতুম অমা অনী
 চেম্মেগে চেম্মেগে হোৎনরকপা।
 হাল্লগী মচেচ থাংবা চীনবানগী রাইশিং
 করিমত্ত হায়নখিদবগুম
 লোনশীনখি ঐগী খুৎশানা মাগী শল্লাঙলক্তা
 মাগী মখজাইনা ঐগী থবাক্তা
 চৎনখি মাসু ঐসু
 মহৌশাগী তাইবঙ লোনচত্তা;
 পল্লখিদরে ইরাল, মরাল
 থৈদোক্তুনা থল্লখি নাকন নাকন্দা।
 কৈদৌঙে অমুক থোল্লক্বা
 মচেক্তা য়ৈনখিবা রাইশিংদো
 শেম শাবা তাবনি
 থেংননবা অমুক মীৎকূপ্তো
 লীচৎনি তাইবঙগী।
 চহী লীশাঙ কয়ামুকী
 শামিন কয়া থেংনরক্বা

অশাবা শ্বর, অঈংবা শ্বর
অমনা অমগী খঙনরক্লবা,
তৈশীন্নথবা মচু কয়া
মরোল অমগী মথক্তা মরোল অমা
করিগীদি কোকহনবা ঙমগনি ঈরায় লায়না
লমদাগী নোং নুংশিৎ মচা অমনা।

শিন্নোং

দিছেম্বর ২০, ২০০৪

মী ওইরক্কবরা, শা ওইরিবরা

শায়র শায়রদুনা শদোঙ মচেং
শাঙম্মা ময়াদা শাহীং ঙাইং
হাৎনরকই অঙম অঙম্বা
চাইখাইনরকই ঈহীং নাইহিং
কিনরকই ঙাইহাক মীংকুপ অমদা
খুদোংখীবা লাক্কদরা;
ওইরকই ময়ুম্মা শুকংগুম্বদা
উপাল মথকুম্বদা।
চংখি মতমদো তপ্পা তপ্পা
পোক্করকই থোপশিংদা
অফবা রাখল
শেমগং শাগংপগী মঙলান
শান্তিগী তাইবঙ।
থোক্করকই লুচিংবা
ওইহনখি মাবু নিংথৌ
খল্লুই খবা ফগদবা
য়াওরকই নিংথৌগী মবক্তসু ফত্তবা
লাঞ্জাও কয়ামুকসুনি
নিংথৌ মশেল লমথোপ মিহৌনবদা।
অমুক লাউনরকই খাঙবা ঙমদ্রে
থোক্করকই অমুক লুচিংবা
নিংথৌগী মায়য়োক্তা লান হৌবা ঙম্বা
লেম্পদি লৈতে হাৎন শুনবা।
লৌনরকখিদে নিংথৌগী মরা
থাগৎনরকই মীয়ামগী মীহুং

ফন্দোৱককই থবাক
শরাক শান্নরকই নিংথৌ ছম্ফুনা।
পেন্নরক্কৈ অমুক মীয়াম
শেন্নরকই মাগী মাগী নিংথৌ লুচিংবা।
হে মতমগী লুচিংবা,
লৈবা তাই নঙগী
খুৎপু অমা নোংমৈ পায়বা
কিহনবতাই অতৈ পূম্মকপু
খঙহনবতাই নঙতনি অঙম্মা লোইনমকী মথত্তা
শিথিবদি যাই কাপনবকপদা
হৈবতাই লুমহাৎ লৌশিং,
পেনবা লৈতে মীওঈবা।
মাল্লভবে লোইবা নাইগদবা
অঙম তান্নবা, হাৎন শুনবা
মীশিংসিবু মীওঈবা হাযবদু ওইবববা
নন্নাগা শা অদম ওইবিববা?

গাংতোক

বিস্ত ২৭, ২০০৫

কাঙ হযীংদা তাইনরকপা

লিংখৎনদুনা নোংমৈ পায়বা খুংপু
লৈবাক নীংবনা লৈবাক নীংববু
নীংতম্বা পাম্বনা নীংতম্বা পাম্ববু
অঙম্বনা ঙমজদববু
নোংমৈ পায়বনা পায়জদববু
মরাল লৈবনা মরাল লৈজদববু
পৈশা পাম্বনা পৈশাগী খঞ্জদববু
শুদৎনরক্লি, হাত্তোরক্লি তপ্পা তপ্পা
লমন খুম্নরক্লি অমবু অমনা।

শাউগল্লমদবা থম্মোযসিনা
শাউগৎলক্লি তপ্পা তপ্পা
তাইনফমদি খঙদনা
থিরক্লি তাইনফম কোয়য়েঙ য়েংলদুনা।
পাইশিল্লকপা কাঙ হযীংনা
নক্সা নক্সা উশিত্তনা
ঙমশিল্লক্সে য়েংদুনা লৈবা তুমিনা
থোল্লক্লি অউ অউবা তাম্ব তাম্বদুনা
ঙমজবা পাম্বল পুথোক্তুনা
হাৎলক্লি শুগায় শুগায়দুনা;
খল্লক্লি, ওক মপীগী মায়থোঙ লৌরদুনা,
উশিত্তবা য়াবরা কাঙ হযীংনা
মীওঈবগী মাঙ তারুবত তৌবা মথোয়না।
অর্জুমা হাৎপঙম অগ্নি সেবাদা
খুংনা অমুক্তং হাইবদা
হাত্তোক্লীংলক্লি তরা, চামা, লীশীং

কাঙ হয়ীংদা তাইনরকপা

উমজদবা কাঙ হয়ীংশিং;
ঈনশীল্লকপা ওইবিদরা ঈশ্বরনা
পাঙথোকপদি নংখিদি যৌওইনা
মবাল থঙজীল্লবগী য়ুগনি হৌজিক
থঙজীল্লগে ঐসু নাশোমা
মবাল অমা ঈশ্বর মাওন্দো।

ইম্ফাল

মার্চ ২২ ২০০৮

মালেমগী মচা

রাংলবা নুংগী য়ুমজাওনুংদুদা
নোংথাংগুম কলম্মা অমুক্তং চিংবদা
মাঙহল্লি মী কয়াগী পুনসী
ফংফম থোক্তনা ফংবা মতীক্লা মাগী
ঙল্লরোই নঙবুদি শোব্লকপা।
শঙ অমগী মনুংদা
করি অমত্ত লৈতবা ফক্লাঙলোমদরা
মুতি অমগী মমাঙদরা
ঙাক্লি মীৎনা উদবা শাজৈ পায়দুনা
মথোয় লোইনমক্কী মথত্তা
কুম্মরি, মকোক নোম্বনরি
শোম্মবি মূরুম মূরুম মচীন্দা
য়াওখিদরে নঙদি অসিগুম্বা মরত্তা।
পরেং পরেং লেংহন্দুনা মনীং মনীংদা
থাঙশাঙ, নোংমৈ, তোপ পায়বা মীযাম,
মীবু কিহল্লি, চৈরাক পীরি
মরাল লৈবসু লৈতবসু
য়াওনীংদ্রে নঙদি অসিগুম্বসু।
নঙগী রাখল নঙগীনি
নঙগী রাহৈ নঙগীনি
নঙনা পাঙথোকপা নঙগীনি
পূক্লীং, হকচাঙ, থরায় নঙগীনি
থুদুম চনশিনবা ওল্লে নশানা
থমদরে মথোয়বু কনামত্তগী মখাদা
শলহোই শাজেসু কিদে নঙ

কোয়চেন চেন্নরিবা শঙ্গুদসু যাওদে নঙ
শলহোই শাজেসু পায়নীংদে নঙ
মীৎনা উবা উদবা।
মিহৌরোলগী চহী লাখ কয়া
মীওঈবগী পুরারী ঈচেলদা
রারী ঙাক্তনি অতিয়ানা উহৌবা
হোইদুনা পুবগী শন-শঙ্গু মালেম্বক্তা
শলহোই শাজে মীৎনা উবসু উদবসু
নঙতনি থুদেক্কে হোৎনরিবা
নঙতনি অশেঙবা মালেমগী মচা।
মতমদুদা অসিগুম্বা শাজে লোইনা মৃৎথিবা
নুংঙাইবা লাক্কগনি মীওঈবগী খুন্নাইদসু
নোক্কক্কনি হরাওনা মালেমসু, অতিয়াসু
হেমা লংলক্কনি থরানমিচাকশিংসু
নোংথক্কী গ্রহ উপগ্রহ লোইনমকসু।

শিন্নোং

সেপ্তেম্বৰ ১৮, ২০০৬

মতমগী মী

শাৎলকপগীসু লৈ অমা
থুংলবগীসু কুমথা অমা
ওইহল্লু মদুনা লৈবাক্কী রাথোক
ওলহল্লু ঈরমদমসে নোরোক
থোকহল্লু নঙগী লৈতোন্দা মৈরী
খৃদক্তা পোমহল্লু নিংদোল পৃম্বা ঈবৈচা খৃদীংমক্কী
মেনশিন্দুনা থম্বা
লৈবাক্কী মচীন পৃম্বা
অপঙ শেম্বা
লৈবাক মীযাম পৃম্বা
ঙল্লগদা?
ঙল্লোই হাযবগদি
রাংলি মতম নঙগী
মী ওইদবি নঙ মতমগী।

লাচুঙ, নোর্থ সিক্কিম

এপ্রিল ১২, ২০০৬

ঈমাবু নুংশিবা

ঈমাবু
নুংশি নুংশিতমক শোনবা
ফজৈ ফজৈতমক থাগৎপা
লন থুম তিংদে
হকচাঙদা অর্রাবা পীদে
ঙম্নৈ ঈবাল লায়না
পাঙ্গল, মতম মাঙহন্দনা
নত্তে ঈমাবু থোকহন্নীংবা
মিস য়্নিভর্স কস্তেন্দুতা
পুদি পুথোকচনীংই
মালেম মীযাম মমাঙদা
ঈমাগী ফজবসে শকখঙলকুবা,
মদুগীদমত্তা
লৈবতাই ঈমাগীসু ফীজোল অমা
হৌজিকী ফদী ফবাসি নত্তবা
লৈকায় মীনোক চঙলক্তনবা
ঙম্নবোইদ্রা ঈবৈচা অমত্তনা
মদুগীদমত্তা চেনবা ছমাং থোক্কা৭

গাংতোক

মার্চ ২০, ২০০৬

বরাক তোব্বানগী খোইনীং

বরাক তোব্বানগী লমদমদা
খোয়থুম্নরবা খোঞ্জেলদা
শক্লি ঈশৈ খোইনীং অমনা
অতাবা কনাগী পুন্সীং শুমহৎলদুনা।
বরাক কৌবী নুংশিবী
কুমথা কুমথাগী হৌনবী
অমুক্লা ওইরি ঈচেল তম্পী
অমুক্লা ওইরকই ঈচেল ইরৈ কনবী;
হিহোল্লিবা মচা মরোয়শিং
তুংগী মিহৌরোল পুহৌগদৌরিবশিং
খৌগৎপিরি লোইনমকপু খোয়নীং মাগী ঈশৈনা
শকউ শক্লীংবা ঈশৈ হায়রদুনা।
পাম্মুজৈ, মাঙথিগদ্র, লিরবা হৌন লোনচৎ
পাখৎচৈ, কবি ওইদৌরি, হোংলক্লিবা মীওঈবগী মচৎ;
মখল মখলগী ধর্ম, থাজবা
মীওঈবা খুন্মাইদা লৈথোক লৈশীন তৌনরিবা
চৈনরকই, থাগৎনরকই
মাগী মাগী শৈরাং ময়েকশিংদা
নৌনা ঈনখৎলক্লিবা খোমৌশিংনা
য়াওরকই মরাল শীবা
খোইনীং মানা থাজজবা মরোলবুসু;
রারৌবা লৈতে খোইনীং মানা
ঈশৈদি ঈশৈনি, শকউ শক্লীংবা
খৌগৎপিরকই ঈশৈবু লমজীংবা মানা।
মহয় য়াল্লবনি নঙগী মপোক

মপু মানা পাওমেল্লকপা নঙঙোন্দা,
'হে খোইনীং,
য়েংহৌরো পেমা নঙগী অকোয়বগী লৈকোলসে
মখল মখা কয়াগী মচুশিংসে;
কনানা তম্বা ওম্বগে?
ওসী হয়েং খঙদে
অমুক হমা উবা ওমখিদবা যাই নঙনা।'
ঝাৰুগনু খোয়নীং
নঙগী ঈশৈ, নঙগী খোঞ্জেল
হেমা নুংশি
কোকিল কয়া কয়াদগী,
শক্লকখিনি তুংগী মীহৌরোল শৈশকপশিংনা
সুর ছন্দদা নঙনা শক্লম্বা;
চংখিনু অসুক খোঙজেল য়াঙনদি
শক্লমখো কুইনা মখা তানা
পেন্দি ঐখোয়
তানীংলি নঙগী খোয়থুম্নরবা ঈশৈ।

শিলচর

ওক্টোবর ১৫, ২০০৬

শিলচরগী কবি জনাব থৈরুদ্দিন চৌধুরী দা

আশা

নোকশীন্নরদুনা নঙনা
উৎপত্তম তৌখি নঙগী অয়াবা
তেমশিংনখিবা
নোংমা উনসি হায়নখিবা
নঙগা
ঈখৌ লাংবা মথোয়গী ঈগা
মাঙলমচৎকী খুনীংথেক অমদা;
নুমীৎ অদুগীদমক
কিখিদবনি মথোয় অমত্ত
অশী অমং য়ায়থোঙ কুম্বা।

য়ান্না পামজবত্তম তৌরি নঙনদি
কেকু লোৎপী শান্নবা
ঈখেঙনা ঈচাও থোক্স'সিফাওবদা
নঙগী শামিন অমুক ফাওহনবা অমুক মাঙহনবা;
অদুক চাউবা মীনম্বা
লংশিল্লকুবদা নঙনা
ঈমাদা ঈচীল ঈনাওশিংদা
করম্বা নঙগী থাগৎ ঈশে শক্লুগনি ঐনা?
থল্লরোই ঐগী ঈমাঙদদি
ত্তমহৎয়ায় মীশুম মীনোক নঙগী
খন্দোকচরে ঐগী লম্বীদি
লম্বোঙ মঙা ফাংবা মরত্তগী
চৎচরগে লম্বীসিদা
যৌদ্রি'ফাওবা পম্বুং অমা ঐগী।

উরক্লি চীংয়া তময়া অমা
 তারক্লি মায়কৈ মরীমজ্ঞা
 খোম্বাংগা লোয়ননা
 মতেক মতেক,
 মহৌশা লাইরেন্সীগী ঈশৈ
 চীংমায়দগী চাইথোকখিদুনা
 অতিয়া মালেম শীল্লা;
 মদুনা ওইজরগে
 পুন্সীগী মরেক মহাও।
 উনরকখিগদ্রা নঙগা?
 ঐগী ঈগা
 শক্কা শক্কা
 মায়গা মায়গা
 করিগুম্বা তাঞ্জা অমদা?
 শেম শারি ঐসু মদুগীদমজ্ঞা

শিল্পোং

ওক্সোবর ২২, ২০০৬

নুংশিবগা থাঙশাঙগা

শকচথি অনারকলিনা,
'করিলে কিনিংঙাই নুংশিরুবদা'
নুংশিরুবনি, নত্তে হুরাঙ্গুবা'
শক শোঞ্জথিবনি মানা;
অদুবু
ঙমথি অকরবগী থাঙশাঙনা মাগী মায়য়োক্তা।
অনারকলি মশুংলাংগী
থৌনা ফরম্বা সেছ
ওনথি গঞ্জা থকপা নিংথৌমচা
অকল অথৌ শক্ৰম্বা সেলিম
লেনথি কানি চাদুনা
ওইর'ফাওবদা হিন্দুস্থানগী বাদশাহ।
ইতিহাস্কী লামায়দা
ঙম্বা শকথি থাঙশাঙনা
শোমহৌরি তুংগী মিহৌরোলনদি
'ডাকপিথি অকবরগী ইঙ্গুং, লৈবাকী ইঙ্গুং
অনারকলিগী নুংশিবনা
ময়া তুমথি মুগলগী থাঙশাঙদি।'
কনানি
ঙমহন্নীংবা থাঙশাঙনা
কনানি
ঙমহন্নীংবা নুংশিবনা
খাইদগী অঙম্বদি
ঝারী লীবা, বিচার তৌবা খোজৈনি।

গাংতোক

মার্চ ১৮, ২০০৬

ঐগী ইদা

কোকথরক্লাবা মচু

ঐগী লাইয়েজো

ঐগী পুসীনা হোনবা শ্বরনি

হাপচীজ্জিথি খরদি খনগৎ খনগতুনা

ঐগী তুরিনা

মচুশিং অতৈ অতৈদগী

থাইনা লাউ-খোংলকপা মরক্তগী।

তুং হন্দোক্তুনা তোয়না তোয়না

য়েংজ্জিথি পুথোকপা য়ারগদ্রা

থাই মীয়াম মমাঙদা;

খোংগৎপিরকথি নুংশিবিবা মরুপ খরনা

পুথোক্লাবা লাইয়েকপগী মেলাদা।

পুথোকথিদ্ৰে,

হায়রকথি ঐগী পুক্রীংগী নাকোঙদা

নাপল চাউবা ঐগী থম্মোয়না,

মতীক লৈবা পোৎকীদি

করিগী উংলুনি মেলাদা?

খঙলকনি তপ্পা তপ্পা

নঙগী লাইয়েক্লা মতীক লৈরবদি।

উবিথিদ্ৰে মথোয় কনা অমত্তনা

পুল্লপ পুল্লপ পুন্না ফল্লিবা মরক্তগী

শিথখিবগুমসু তৌরক্রে মচুশিংসে

য়েংনিংলক্রে ঈশানফাওবা।

পুক্রীং নুংশিরকই থল্লুবদা

কোকথরক্লবা মচু

লাইয়েজুগা তোৎনথিবা আশাশিং নীংশীংলুবদা
য়েকথিসিরা ঐবু অমুক নৌনা?
মীয়ামগী পুন্সীগী শ্বর মপী ওইনা?
'করিদবু ফজরিবগে?
য়েক্লুরগনু নশানা পামদ্রবদি
য়েকথেন্দনা নঙনা পামজবা মহাও অমদি';
রাইহেনি অচুম্বা থৌদাগী
ঐগী নুংগী খোঞ্জলদগী।

শিম্নোং

নবেম্বর ১১, ২০০৪

পশ্চররোই অমুক হিথাংফমদা

পুন্সী তুরেলগী
খুথ্বা খোঙনুংসিদা
হোজুথগে ঐগী হিনাউসে
ঈচেলসিনা পুথহন্দুনা
যৌখিনবা ঈপাক্তু তন্না।
তাকপীরক্কগনু অমুক
অশম্বা হিরম অমা
নুংঙাইরবা, অচৌবা ঈচেল ওইরবসু;
পামজদ্রে লৈথোকপা
নুংঙাইনা ফমদুনা
হীরবাক্তা তরা মথেল চাদুনা।
ওইজরসনু অখুবা অমম্বা
পীরবসু ঈচেলসিনা
ঈপাক্তুদদি তিল্লুগনিদনা;
পুন্সী হায়ববু করিনো?
নত্তবরা অরাবা খুদোংথীবা থেংনরকপদো?
পামজদরে পশ্চরুবা
অচৌ অচৌবা হিথাংফমদা;
হিথাংফম খুদীংদা
উরক্কে হঞ্জিন হঞ্জিন
শুমাঙ লিলাগী নিংথৌ শাবা ঙাক্তা
মুন্না য়েংশিল্লুবদা
মায়খুম উপ্পম্বা ঙাক্তা।
উরুবা খুদীংমক
তাইবঙগী লীচৎসিমক
লাংলিবা শক্তম মানা মানা

ঝারীরকই থম্মোয়সিনা
অমন্তসু পত্তনবা
ফাগি মানবা ডাক্তা;
নোল্লুক রাইহৈশিং মথোয়গী
য়ান্না ফজৈ মীমাঙদা
চঙথগনা ফীজঙ মরুমদা
তুমিন তুমিন খুদুম শীংনবা ডাক্তা;
খুদোম্বীগী শূক্সান্না
অতৈবু নমথনীংবা ডাক্তা;
হেনমল্লে মিতানবা
মিংচত্তা, লন থুমদা
হেনমল্লে খৌশানবা
মকোক তাঙবনগী অচাওরমদা।

হোঞ্জথগে তপ্পা তপ্পা
ইপাশ্বোমগী পাক্সলসিনা
লাশ্বোক্রীংবা লাল্লুরসনু
পুন্সী তুরেল ঈচেলসিদা
নুঙ্গায়লক্তরা লৈখোম্লক্তরা;
যৌদ্রিঙৈদা ঈপাক্তুদা
কেমথিবা থোক্সবা হকচাঙসিনা
পুথজথিসনু ঈচেলসিনা
ঐগী হিনাউসে
ঐগী হকচাঙসে
পোলোই পম্বুং ঈপাক তম্মা।
সহরশিংগী মৈঙাল, অরাঙবা মথোল
খুঙ্গংশিংদা মীয়াম তিল্লম্বা
লাশ্বোক্তুনা পুন্সমক
যৌরক্কনি অচীকপদা;

পছররোই অমুক হিথাংফমদা

পূক্কাং হকচাঙ, থবায়না পামজবা
শক্কুরগে ইশে মফমদুদা;
হিনাউ লৈজদবা কনা
থেংনরবদি ঐগী খোঙচৎসিদা
খামগনি হিনাউসে ঐনা;
হিথাংফম হিদেন্দদি
পছররোই ঐ অমুক হনা।

ইম্ফাল

মার্চ ১৬, ২০০৫

ঐগী ঈশ্বর

লেল্লুরগা অহীং অমা
চন্দ্রাবলিগী মনাজ্ঞা,
য়াল্লদুনা অমুক
ফীদূপ অমা মঙক্তা
খুরুমজ্জিথি মানা
রাধিকাগী মফমদা
লঞ্জরে হায়জ্জিথি কৃষ্ণনা
থরায়গী মবেম্মা মঙোন্দা।
ফল্লবা কংশগী
লানবীথি থরায়বুসু
য়াংথি লাল্লোং
মহাভারতকী লাঞ্জাওদসু
চিরবা তাঞ্জা অমদা লাল্লকী
উংথি অশেঙবা মশক তাইবঙগী;
খুরুমজ্জিথিই কৃষ্ণ মহাকপু নোল্লুরা
ঈরাংচনীংই ঐগী ঈশ্বরনি হায়না।

অরাবা নংথি লমচং ফজরুবগী
থকসি খাসি ঙাল্লুবগী
সিতাবুসু রাহনবীথি
অচুম্বা চংলুবগী
রাশক পরৈ চেংলুবগী
রামচন্দ্রবু থাঙ্গংচনীংই
অরাঙবা ফমবাক্তা
নীংশীংজনবা মাগী ফিদম্মু তত্তনা।
চিবোন চিবোন ঙাঙনবীথিবা কৈরোয় লৈকায়না

পোকখিবা, লুহোংদনা মীরোল্লকখিবী মমানা,
 তাজনীংই যীসু মাগী বাসু
 মতেক মতেক মানা ঙাঙলম্বদুসু
 হায়নখি লাইগী মপোক অমনি তাঙলবা
 মীওঈবগী তাইবঙদা মাগীসু।
 খুদুম চম্বীংখিবা ইল্লাল্লা মী খুদীংমক
 চিংনখিদবা লান শোকুবা ধর্মগীদমক
 নিজনীংই যাইফ থৌজাল হজরত মাগী থোঙজীন্দা
 তিংথোফুনা খুবাঙ চাংজৌ ঈমাঙদা।

তাঞ্জা লাকপদা
 নুংশিরকপা ঈরমদম্বু
 তমজনীংই হৈকৎ হৈকৎ
 সনামহী, পাখঙববু
 ঈরাৎ থৌনিজনীংই
 ঈমা পান্নোইবী মঙেন্দগীসু
 কোয়না য়্হোঙ খুদীং লেঙশীনবী
 ঈরৈমা ইমোইনুদগীসু।
 হায়জনীংদ্রে অসিমদি
 হিন্দুনি ঐদি
 মুস্লিমি ঐদি
 নশ্রগা সনামহীনি হায়বদি
 হায়জরসনু হায়নীংবা
 কৌজরসনু ঐবু ধর্ম লৈতবা
 থমজরি ঐ ঈশাগী থাজবা
 ওইজরি মী অমদি ধর্ম চেনবা;
 পেঞ্জরে য়েংবদা ধর্মগী তুঙ্কৎচনবা
 ওইহল্লি ধর্মনা মীবু মীগী য়েকুবা।

নেংথনীংথি মথন্তা
 যুরোপ পৃথ্বীগী
 নাজি জার্মান শেমগত্তুনা
 মীওঈবগী জাতিবু লল্লোনবা হিতলরনা;
 খুদুম চনশিল্লীংথি
 লমজাউ থোপ্লা এসিয়া পৃথ্বিবু
 সামুরাই ফল্লাইবশিংনা জাপানগী;
 পাঙথোকচরম্বা যাই মথোয়নদি
 ঈশ্বরগীনি, মজাতিগীনি খঞ্জদুনা;
 ইল্লামগী পঞ্জাউ থোঙ্গত্তুনা
 চাউথোকহনথি ভারতপুসু ঔরঙ্গজেবনা।
 ফুমজিনথে মথঙ মথঙ হৌজিক
 মথোয় লোইনমক
 অপাম মিহৌ খুদীংমক
 পুরাবীগী লৈঙোয় মবোল মরোলনা,
 কবিবু কান্নৈ খুৎকন পান্সনবা উৎলুবা?
 য়েক্সবা মশীং হেনগৎনবা।

ঈমুং অমদা লৈকায় অমগী
 ঈরমদমসিদা ঈমা লৈবাকী
 পোকচরক্সবনি ঐসু তাংকক অমদা
 মী অমনি হায়না তাইবঙসিদা
 পেঞ্জবগে ঐদি খঞ্জরগা অসুন্না
 ঈমুং অমগী লৈবাক মচানি হায়না;
 অথোবা, লৈঙাকপা, লীচীং পুরেল মথোয়তগীরা
 তাইবঙপানসিবু মীচম ঐথোয়গীদি যাওদ্রবরা?
 তমজরক্সবনি ঐসু ঈমুং অমদা
 অচুম অরান খরা মতাঙ মতাঙদা
 খঙজরক্সবনি চৎনরোল কয়া অমা মীওঈবগী

শামরকপদা চেন চোংদুনা য়ুল্লক কৈরক্তা লৈকায়গী
 তমজরক্লবনি পুরারী শীংবুন শীংবুন মালেমগী
 তাজরক্লবনি পাউ মপৈ মপৈ রাংম-রাংমদগী
 শেমজদুনা মথেল মথেল ময়ামসিগী
 মহাও তংজরক্লবনি মশেক মঙাল শুনা তাইবঙগী।
 শাগৎচরবনি ঐগীসু তপ্পা তপ্পা
 রাখল ফিরেপকী চীংজাও অমা থিঞ্জদুনা
 অচুম অরান খীবীক য়াৎচদুনা
 লৈতেংজরবনি চীংমায় চীংচেপ শীনবা থুংনা;
 চীংজাওসিদগী খোঞ্জেল অমনা ঐগী নুংদা
 রায়েল্লিবনি ধৌদোক রাথোক ঐগী তাইবঙদা।
 পুন্সীগী ফৌরোইদা, নোং নুংশিৎলক্তা
 খাঙবা ওল্লক্তবদা চঙজফম লৈরক্তবদা
 হংজৈ ঐনা তন্তনা
 ঐগী নুংগী খোঞ্জেলসিগা পাওমেনজদুনা;
 অচুম্বা লম্বী তাকপীরকই মানা
 চৎচরি ঐ লম্বীদুদা তৎন-থানদনা;
 মানি, ঐগী ঈশ্বর লেঙদবা
 ঐনা চীংজাওথকসিদা লাৎচরিবা
 হায়বীরক্লনু ঐগী চীংজাওসিবু থুগাইয়ু হায়না
 নমশীনবীরক্লনু য়ানিংলোইদবা ঐগী ঈশ্বরসিনা।

শিম্রোং

দিছেম্বর ২২, ২০০৫

অফবা তংখাই ফন্তবা তংখাই

মহৌশা কৌবী মহারু
ঈংথহল্লগে থল্লরুমাল্ল
শামল্লবা মালেমসে
হৈথরগে থৌরাংলক্রে
লৈচীল মচুম অঈংবা
মালেম লৈমায় মৈশালক্তা।
লৈথোকপগুম তৌরি লৈচীলশিংনা
তন্দে মান্দে মতম য়ৈথোক্তুনা;
নুংশিংকী অকনবা চৈরাক
কিরল্লমাল্ল মমৈথঙদা
থেংজিন্নবমথে অমগা অমগা
হোংচীল্লরক্রে মাগী মাগী মথৌদা।
মচীন্দগী অশাওবগী মৈরী কাল্লদুনা
লাউ থোংলক্লি নোংথাং নোংথোংনা
হোইজিল্লক্লি লৈচীল মপৈ মপৈ
মাগী কোলু মনুংদা
শুমদোক্লক্লি শুদেক্তুনা নৈখাইদুনা
হৈথরক্রে লৈচীলগী মচুম লোইবা নাইদনা।

ঐগী পুক্রীং, হকচাঙ থরায়নসু
থোমজীল্লক্লি ঐগী অচোঈবা রাখল
থাজীল্লক্লি পুক্রীংগী কোলুদা লোইনমক
শুমদোক্লক্রে চপথায়দুনা মথঙ মথঙ
থল্লক্লি থম্মোয়গী মকুমশিং খাইদোক খাইদোক্তুনা
অফবনা শোমদা, ফন্তবনা অশোমদা।
রাকং চাউবা ঐগী থম্মোয়

নংলমদরে অদুক হাক্লা ফন্তবা
 যাওরল্লি ফিয়োম ফিয়োমসু
 নুংশিবগী, তৌবিমল খঙবগী।
 কদোমদগীনো কাচিন অমদা পৈশিল্লিল্লিবা
 যানদবা, নুংশিনদবা, য়েংথীনবা
 থাঙ্গৈশেংবদি মরুপ ওইজনিংবা ঙাক্তনি
 মহৌশা নঙগী নতম্বাক্তা উরিবা মথৈগা
 নঙনদি কাপথোক্ককথি নঙগী লীকুংদগী
 তেঙৈ মখল কয়া মমীং অমমম থোল্লদুনা
 ফন্তবা তাঞ্জা, ফন্তবা মফম, ফন্তবা থৌদোক
 ঙল্লকথিদে খন্দবা
 ঐগী লাইবক ঐগী য়েকুবনি
 ঐগী পুন্সী ঐগী য়েকুবনি
 মালেমসিসু ঐগী য়েকুবনি
 তাইবঙ পুম্বা ঐগী য়েকুবনি।

পীজনীংথি ঐনা
 মতীক চাবা খুদোল অমমম
 ঐগা লোয়নজরকপা খুদীংমক্তা
 ঐবু পোকপীরকপা ঈমা ঈপাদা
 ঐগী ঈচীল ঈনাওদা, মরুপশিংদা
 নুংশিজরবা ঈচা ঈশুংশিংদা
 ঈরেকায় শীংজমৈগী য়ুল্লক কৈরক্তা
 ইম্ফাল তুরেলগী তোব্বান্দা
 ঐগী স্কুলদা, কোনুং লমপাক্তা
 ধনমনজুরী কোল্লেজদা, থাঙমৈবন্দদা
 দিক্রগরদা, দীল্লিদা
 তামৈদা, থৌবালদা, সিক্কিমদা
 শিল্পোংদা, লম্ফেলপাক্তা

অমন্তসু ঙমখিদে ঐনা
অপীকপা খুদোল মচা অমমন্তসু তমজবা
অসিগুহা য়োল্লবা ঐহাক্সা
করিদগীদি ঙল্লুগনি তমজরুবা
খুদোল অমা ঈমা লৈবাক্তা
পুল্লমকী ঈমা মালেমদা?

মরম অসিমক্কনি খল্লকখিবা
য়েক্কবনি পুল্লমক ঐগী অকোয়বা;
মানি, ঐসুনি থরায় অমা
মশাগী কালবদ য়েংজরবা;
ঙসীদগীদি লৌথোকচরগে ঐগী থরায়দগী
ঐগী শাউগল্লবা থম্মোয়দগী
য়েক্কবা হায়বসিমত্তংদি
শেংদোকচরল্লগে অসিমত্তংদি
লুম্মনখরে পোৎলুমসে
পিরাত্না চোৎলবা থম্মোয়না পুরক্কিবসে।

শিল্পোং

জুলায় ৭, ২০০৬

থাকল মখাদা

নঙগী নশা পূম্মমজ্জগী
থকপা নাইদ্রবা ঈনা
তপ্পা তপ্পা চেম্বোকখিবগুম ফাওরবসু
মদুদা নঙনা চিংনদ্রবা,
শারবা ওলাঙথাগী মতমদা
নশা পুম্মা হুমাংনা পুম্চোৎ চোৎ
অহীং চুম্পা ফমুংদা ওন থোইনা
মীংশেল খাঙদুনা নোংঙানখিবা খঙহৌদ্রবা.
ঈংলবা নিংথমখাদা
উনগী লীক্লা মবক্তা
অপাবা ফিনা হকচাঙদা কূপ
মদুদা অঈংবা ফাওদ্রবা.
ঈশীংনা পুম্চোৎ চোংলবা নশাদা
শাজৈনা কন্না কন্না ফুরকপগুম ফাওববা
চৈনাদুবু খাঙগদবনি খন্না খাঙলক্কাবা,
নুমিৎনা কোজোন হাইগৎলকপদা
থাবলগী অমেঙবা মঞ্জলগুম ফাওরবা,
ঈংথ্রবা বাকচীংগী উলেনলক্তা
নশাদা হুমাংনা ওমচাক্কাবা ফাওরবা,
মতাঙ মতাঙদা মিহ্মা
থবাক্তগী চোংথোক্কদবগুম চোংলক্কাবা,
থবাক্কা লুমথরকপা মতমদা
মালেন্না নম্বরকপগুম লুম্বা,
অশাবা পিরাংনা মতুম মতুম

মীৎলুদগী লেপ্পা লৈতনা চেম্ববকপা
মদুনা নঙগী নুংঙাইজবা ওইববা,
ব্রাকৎলুবগনু কনাদসু
নঙবু কৃপশীনথ্রবনি
নুংশিবগী থাকলনা নথত্রা।

শিম্মোং

মে ২২, ২০০৬

খোসূল

থুগায়রসনু য়ুম কৈ, ফুরা দলান
শোরারেনগী বজ্জ চাম চামনা
হুমদেক্সনু উ পাস্বী, ঈজ্বাঙ নাপী
শজীবুগী নোং নুংশিং অকনবনা
চাকথেক্সনু চীং মান, লস্বী থোং
লমজাউ খোনবা লম্মেগী মৈবীনা
লৈজ্জক কয়া চংলসনু
যুহার অচৌবা লাক্সনা
য়ুম কয়া ফুমজিল্লসনু
সুনামি কয়াগী লৈঙায়না
নোংমৈ লীশীং কাপ্সনু
ঈখেঙনা চাইখাইগে থৌবাংলদুনা
লিন কয়া থোক্সকসনু
মরৈনা হু কাল্প কাল্পদুনা।

কিরুগনু, চংলু অদুম
নঙনা চংকদবা লস্বীদা
লোইথিরোই মালেম
থোকথিনি নুমিং
চুথিনি নোংজু
মেঙদুনা লৈথিগনি থাবল মঙাল
ডঙপ তরেং লংথিগনি থন্নান্দিচাক
চোংথিগনি ময়োল য়েনীংথানা লাকপদা
চাক চগ্রীং অমনা
চেংকোক অমা মাঙহনবঙম

অফবনি খন্নরিবা
 মশীং য়াম্বগী থৌরাং
 লৈখোম তৈশীনগনি
 তীল চঙবা খরনা;
 ফত্তবনি খন্নরিবা
 মশীং য়ামজদবা মরক্তা
 য়াওরমগনি খরদি
 অচুম্বা, মিনুংশিনা থল্লবা,
 লাক্লি অসুন্না চৎথদুনা
 মিহৌরোলদগী হৌনা
 মবাল লৈতবগীদি মরাল লৈরৌই
 অচুম্বগীদি চুমদুনা লৈগনি
 ইহৌথিগনি পুরারী
 মখা তানা মথঙ মথঙ
 ইবেম্মা মসু পোখিনি
 মমানা খোল্লাং ইনখিনি
 লৈহৌথিগনি খোঙ্গুলগী খোঙ্গুল
 মালেমথক্তা মীওঈবগী।

শিল্পোং

নবেম্বর ২০, ২০০৬

পাউতাক অমসুং রাজনিতি

হে ধর্ম চেনবা
অফবা পাউতাক পীবা হৈবা,
নঙনা হায়রি,
'নঙগী লৈজবা ময়ামদগী
খজিক্তং পীবদুদি
পীবা কৌদে;
লৈজবা লোইনা পীথোকপা
নশাফাও যাওনা পীথোকপা
মদুনি অশেঙবা পীথোকপা।'
মসিমসু হয়রি,
'মীনা পীয়ু হয়রকপা ঙাইগনু
হায়রক্ত্রিঙদা পীথোকপা তম্মু;
নঙনা পীবা মতমদা
মীশক য়েংলগা পীগনু
ফংবদা হরাওজগদবা মীদা পীয়ু।'
হুরানবনি পোৎ য়ান্না পাম্বা
পৈশাসু তন্তনা হুরানবা
পীথোক্সিসিরা ঐগী লৈজবা পূম্বা হুরানবদা
ঈশাফাওবা যাওনা মঙেন্দা ?
নঙদি খুম্বা য়ান্না হৈবনি
পউখুম অমবুদি হেজা পীরক্কনি;
রাইহেবু তেলঙ্গা পাইবীঙুম শাম্মরিবা
অশৈবা শৈরাংবশিংনা কৈদৌরুনি নঙগী রাইহেদা?
হে রাজনিতি হৈবা,

তারল্লগনি নঙসু হায়নবা,
‘অফবদি খজিঙনি
ফওবদি মশীং য়াম্বনি’;
নঙনা ভোং কারক্লিবসিদি
কাহল্লিবরা
অফবা অনী অহুমদুনা
নভ্রগা
মশীং য়াম্বা ফত্তবনা?
খুল্লক্কনি নঙনবুদি,
‘কবম্বা পাম্বৈ লৈবি অদুদি
অচুম্বা মীখল থোক্কুবা?’

শিম্লেং

জুন ১৩, ২০০৬

মীয়ান্না পান্নবা মী

থোইদোক্কা লুদে খন্দোকপা
মীয়ান্না পান্নবা মী
হৌজিক্কী মতমদা ঈরমদমদা
লৈবতাই মতুংদা মাগী
খুৎপু অমদি শি-চঙবা কিদবা
নোংমৈ পায়ববু ওইরে
পায়দববু ওইরে
পাঙথোকউ হায়বদা হরাও হরাও ইনবা;
বস খঙদে, ত্রক খঙদে
লোইশঙনি খঙদে, পোংয়োনশঙনি খঙদে
থুগাইবা, মৈ থাদোকপা;
কৈথেলদা, লৈকায় য়ুম্মজ্জা,
কোয়চঙ চঙদুনা, নম্ম নম্মদুনা
পৈশা লৌথোকপা,
কিহনবা, চৈরাক পীবা, হান্তোকপা;
য়াওহনবতাই পাউচেদা, মীংমাঙ পাউদমদা
মাগী, মাগী খুৎপুগী মিং, থবক থৌরাঙশিং।
লৈতে শিনফম্ম অমগী মথৌ
হৈবা তাই, কিদবা তাই মীয়াম মাঙদা রা ডাঙবা
মীবু শীথবা, লৈখা তাহনবা
ঙম্বা তাই লৈবাক্কী থৌওঙ থৌরাঙ শীদোকপা।
মীখলগী মীহুং, লৈবাক্কী অঙম্বা, লৈঙাকপা
ওনখরে কচ্চা, তোম্বুরবা মীরেম
লাইয়েঙলোয়, লমশেম্বা,
লম্বী থোং লময়াংপা

ওনথরে লৈবাকী তিন শীংচীন্নফম
ফত্তবা খুদীংমকী তাইনফম;
তন্নরক্রে ছমাং থোকা শেম্বোক তানবা
ছমাং থোক্তবশিংগী লৌরোক শেম্বোক ওইরগা তোকপা।
বোক হিংচাবগী চাকথাক চংথখিগদৌরি
কনানা তারি কনানা করি হায়রি?
চৈনফম, থংনফম,
লাউনফম, মীহাংনফম
ওনথরে ফুঙ্গা রারীগী লমদম
হিংচাবশিংনা মী ফার-ফারগা চাথোক্ৰফম।
মীয়ালা খন্নরিবা অসিনা চুল্লদবা
চাকথাক মীশী অদুম ওইখিদরা
শিবা তারবসু অঙম্বা শক্ৰগা শিবনা ফ'দৌরিবরা
হিংচাবা অমা ওইহৌবনা শাফরদরা?

ইম্ফাল

দিছেম্বর ১৭, ২০০৩

চপ মামহমীংবা

লৈজবা পৃম্বা মাগী
হোৎনজখি পুথোক্তুনা
মী খুদীংমক মালেম পৃম্বগী
রাখল ফিরেপ লৈননবা চপ মামনা
লৈত, লাইর, ঈনাকখুনবা
লৈতেম মামনা তেমনবা।
পুন্সীগী মমৈদি ওইশিল্লক্রে
মঙজবা মঙদি উঙমদরে
হেন্দুম হেনগৎলক্লি খেন্নবা
য়ানদবা, য়েংখীনবা, হাৎন শুনবা।

কপ্তুনা হায়জবকই ঈশ্বরদা.
'হে ঈশ্বর, নঙদি অফবগী তুংনফন্নি
পুন্সীবু লৌজরিবা ঐগী ফিরেপ
হায়বীয়ু কয়ামুক লাল্লবগে
ঐনা হোৎনদুনা লাকচরিবা
মালেম পৃম্বা ফহমীংবা
মী খুদীংমক মালেমগী
ঐনা খন্দপ্তম খলহঞ্জনী বা
করিগীনো মামহনবা ওমদ্রিবা
ঐগী রাখলবু মালেম্না লৌবীদ্রিবা'।

খোইরুম মোমোন্নরদুনা
পাউখুম্বিরকই ঈশ্বরনা,
'ঐসু বারে
মালেমগী মী বৃন্দ বৃন্দ ময়ামসে

মমাগী পীবুকুংদা ঐনা শেস্বদা
 অমগা অমগা মামদনবা শীনবদা
 ঐনা খঙজবা মই
 লোইনা শীজীমবা মথৈ
 হোৎনরি মীৎকুপ অমা কাংদনা
 অনৌবা মামদবা মশক মচু অমা পুথোক্ৰবা।
 মামহমীংলি নঙনদি মীওঈবা পৃষা
 থোমীংলিবরা চপ মামনা মিৎফাওবা?
 মী খুদীংমকী শক চু শাবামা
 লোইনা মামরবদি রোবোতকুম্মা
 খঙগনি করম্মা
 নঙগী নচারা, মীগী মচারা?
 য়েংঙু অমুক্ত নচাশিংদা নঙগী,
 লৈরবসু মামবা খরা
 মচীন মনাও ওইবগী,
 মথোয়গী মরক্তা
 মশক্তা, শাবান্দা,
 রাখলদা, রাঙাঙদা
 লৈতরা থেম্বা খরা খরা?
 য়োক্কখিবনি নঙনদি
 মথোয় মরীবু চপ মামনা
 নুংশিখিবনি মথোয় মরীবু
 চপ মামনা মপা ওইবগী নুংশিবনা
 পীজখিবনি চাক ঈজ্জাঙ
 চপ মামনা হাউনবা
 মই তম্ফমদা থাবদসু
 মীচঙ মীথায় নাইখিদি নঙনা
 ডাঙহমীংই, চংহমীংই মথোয়বু নঙনা

চপ মাল্লবা লমচং ব্যাবহারদা,
 য়েংঙু হৌজিক মথোয় চাউরক্লবসিদা
 চপ মাল্লরিবরা হীরম খুদীংমক্তা?
 মথোয় মরীমকপু তম্বিরকপা
 মপা ওইরকপা নঙগা
 মথোয়গী মনুংদগী অমত্তংগা
 য়াওরিবরা চপ মাল্লবা?
 নচা মরীখকসিফাওবা
 চপ মাল্লহনবা ওমদ্রবদা
 করম্মা ওম্মুগনি নঙনা
 মলেম পৃম্বগী বৃন্দ বৃন্দ কয়াবু
 লোইনা চপ মাল্লহনবা ?
 শীনখবনি ঐনা মাল্লদনবা
 মী খুদীংমক্কী তোংঙান তোংঙানবা
 মশা মশাগী মতীক অমমম লৈননবা:
 মাল্লদবা ময়াম্মা
 মাওদা মাল্লবা অমা পুরকপা ওম্মা
 মদুনি মীওঈবা খুন্মাইগী ফজবা।’

শিল্পোং

ওক্তোবর ৯, ২০০৬

চিবোন চিবোন

তারিঙেদা গীতারগী নুংশিরবা সুর অমা
তৎখি তারা অনী অহুম,
ফিমু শেংপা রাইশিংদুনা
ঐগী নাকোঙ য়ৌরকপদা।
চিবোন চিবোনি,
হৈনা কাপলকপা তেঞ্জৈনি
য়ৌরকই শোয়বা লৈতনা
মখোয়না পালহন্নীংবা শঙ্কান্দা।
ওইরক্লিবসে চীরোমি
নারোন্দা পাওমেন্নবা ঙাক্তনি;
হায়থুবদি লোইরে
মখা তাবা য়াবা নত্তে;
শাওবীং শাওবীং লাউই
কয়া হৈনদবা হায়'দুনি।
মহৌশাগী
ফোংনা ফোংনা নোকপা
পঙনুংদা নুংঙাইবা
য়াবা নত্তরে
চুমথাঙ মখোঙ তানবগীনি হায়।
অরাঙবা মিংথোলগী
মীকোক থীবদদি
য়াওবীরক্তে ঐগী মিং
য়ুখল মরুম্ম যমরাজগী
অনৌবা মখলগী মীখলসিদদি
হেক হেক য়াওরক্লি ঐগী মিং
করি খলনবু ওল্লিবা?
লাইবক ফরিবা হায়বদুরা
ফত্তবা হায়বদুরা?
হৈনবা হায়বদুদি নত্তরে।

থম্মোয়গী ৰাদি থম্মোয়গী ৰানি

থম্মোয়গী ৰাদি
থম্মোয়গী ৰানি
তাজনীংবা ঈশৈ
থম্মোয়গী ঈশৈনি
তাজনীংবা শৈরাং
থম্মোয়গী শৈরাংনি
থম্মগ্ৰমাল্লে কাচিন্দা লোৎশীন লোৎশীনদুনা
থম্মোয়গী ৰাদি থাম্মোয়গী অথূম্পাদা;
চাইথাইরক্কে পুম্‌চাই চাইনা
লৈকায় য়ুম্মোন
লৈরক কোনশাঙ
থম্মোয়দগী থোক্ককপা নত্তবা
ৰাহৈ, ঈশৈ, শৈরাং ঙাক্তা।
নাথৈনরকপা থম্মোয় থম্মোয়দগী লাপ্পা লাপ্পা
শোঞ্জবা মঙায়রে থম্মোয় শোক্কা
থম্মোয় পাম্মদ্রবরা মীশিংসিবু চিংনরদুনা।

ইক্ষাল

মাৰ্চ ১৫, ২০০৪

লম্বী চিথেত্তা গণতন্ত্র

যৌদোহ, বরা বাজার, মতফ্রান
শিল্লোং খুন্নাইগী চপচাবা মশকী তুংনফম
লম্বী অহুম মরীগী চীল্লোরুফম
খুংলক হাঙদনা চিল্লবা চিথেক
তেঙ্গি, ওতোরিঙ্গো, স্কৃতব, মোতোর বাইক
খোঙনা চৎপা মীয়াম চবুন
কীদ্রীক কীদ্রীক ঈন্নবা মরক
চা থকফম তরা কুনমুকী মফম।

ফুং মঙা পাকপা তরেং শাংবা শুরুং মচা
চা কপ অমদা লূপা অনী
পরাথা তংখাইদা লূপা অহুম
চহী তারারোমগী লেকু চুশিল্লবা
ফুরীং, জীন, জেক্কেং, তপমোহগ্নিয়েহ (১)
চীনবান, যারী, লৈ, য়ানুংদনা
অঙাঙবা মকূপ, মরজুদা অশঙবা মরীক
কাই(২), তিমপৌ(৩), শায়গায়বগী মকূপ
চুরূপ, বিড়ি নল্লগা রাগী পাইপ
শুরুং মনুং মৈখুনা পুম্মম।

চৎথোরুগা খোঙকাপ মঙারোমদং
লৈরি রাইকিকি রেত্তুরোন্ত
পাখঙ লৈশাবীশিংগী খুন্দিমফম
জীন, স্নেকস, স্কার্তস,
ড্রাউজর্স, জেক্কেত, স্পোর্টসশর্টস,
মরক মরজা জাইনসেম (৪), জাইনকিশা (৫)
লূপা অহুমগী হোত দোগ, মোমো

লুপা মঙাগী চাউ চাউ, জাদোহ(৬)
 কুপোন্না মখাগী কাউন্তরদগী ককপা
 চা, জিংবাম(৭) গাইবনা মথজ্ঞা মিনিত তরা
 কনাদা করি পীগনি রেইতরনা লোইনা খঙবা, অঙকপা
 কাইগী মনম, মৈখুগী মনম
 রাংপা লৈতে মফমসিদসু।

মায়য়োরুবদা ঈহীগী কাউন্তর স্তোল
 এক্সপ্রেসেসা চা কোফী ফংনফম
 চা কপ অমদা লুপা মঙা
 কোফী কপ অমদা লুপা তরেং
 জিংবামা পেত্তি, পেট্রিজ,
 কেক মকক, বিস্কিৎস, বেকরী স্বীতস
 প্লেত মচা অমদা লুপা তকজ্ঞগী কুন
 অকেবী ওফিস কাবীশিংগী চঙনফম
 লিপস্তিক, আইরো, রাওজগী চাংয়েংনফম
 জাইনসেমগী মচু-মরাঙ উৎনফম
 ওফিস কুল্লকপীশিংগী গাইহাক হাইজিন্নফম
 যুমদা পুনবা বিস্কিৎ, ব্রেদ লারুফম
 চা কোফী ফংদ্রে, মৈ লাক্লে,
 এক্সপ্রেসেসাগী মেছীন যাদ্রে
 অসুন্না মরক মরজ্ঞা খোজবা নত্তে।

খরা অমুক হাইদোরগা খা নোংচুপ্পোমদা
 মতফ্রান ময়ায়গী রোতরী ময়া
 বিহারী-মারঝারীগী চা থকফম
 বিহারী, পাঞ্জাবী, বেঙ্গলী,
 অসামীজ, নেপালী, গোথালী
 হার্দয়েয়রগী, ইলেক্ট্রিক দুকানগী

কা যোনবা, তির তিক্কেৎ ককপা
দুকান্দারশিংগী, কুলীশিংগী
চা কপ অমদা লূপা মরী
পুরি পুখম অমদা লূপা তরা।

রাকৎনদে কনামত্ত
চঙনৈ মানা মানা পাম্বা খঞ্জরগা
হায়রদে লূপ অমত্তনা
লান্দারদে মহৈরোয় খুৎপু অমত্তনা
চাগী পৈশা খেন্ন-খেন্ননা যোনবগী
জাদোহগী মমল খেন্ন-খেন্ননা পীজবগী
চঙলভ্বে নোংমৈ পায়বা অমত্তসু
হায়রদে পৈশা পীয়ু, নল্লবদি থিংজিল্লু
থিংলদে জীন, স্নেকস, স্কার্তস, পেন্তস শেৎকনু
খোদারদে জাইনসেম জাইনকির্শাতমক শেৎলু
মুরূদে অসূন্না কনামত্তনা
ফজবা মচেক অমা নল্লিবরা
গণতন্ত্রগী মশক্কী
লম্বীগী নাকল অমদা
কাচিন চিথেক অমদা ৭
লৈরে গণতন্ত্রদি মফম অসিদা।

শিল্পোৎ

সেপ্তেম্বর ২০, ২০০৬

শৈরেং অসিদা শীজীন্নরিবা খাসি লোনগী রাইে খরাঃ

তপমোহল্লিয়েহ (১) - খাসিশিংনা মশাদা য়েৎশীন্দুনা ইনবা ফি, কাই (২)-কা,
তিমপৌ (৩)-কা মনা, জানইনসেম (৪)-খাসি নূপীশিংনা চৎথোকপদা শেৎপা
ফিজ়েৎ, জাইনকির্শা (৫) - খাসি নূপীশিংনা য়ুমদা লৈবা মতমদা ইনবা ফি, জাদোহ
(৬)- খাসিশিংনা শাগী ঈ নল্লগা মহীগা থোংবা চাক, জিংবাম (৭)-অচা-পোৎ

পৈশিনবিরল্লা কোকফায়

‘খায়দৎলু থাঙনা
মনুং য়ৌনা, য়েংনিংবা য়েংনিংদবা
হাইদোকউ কাচিন কোয়া ফাতুনা
মচা খায়না, উনিংবা উনিংদবা’
পীথোকখি ঐনা ঐগী অয়াবা
মালেমদা,
তাইবঙদা,
নুম্বিং থাদা
থরানমীচাকশিংদা
ঐগী পুন্সীগী থৌদোকশিংদা।

লেনথৎখি অথৌবা থাঙনা
ঐগী থম্মোয়গী মমায়রোমদা
থিন্দৎখি মচীন তুম্বা খুংলায়না
ঐগী থম্মোয়গী মনীংলোমদা
কনা কনানো থরনা
মীবু চাংয়েং তৌজনীংবা মথোয়না;
য়েংবদি য়েংথে
করি য়েংনিংবা য়েংথিবনো
তাকপীরমদে অমত্ত।

থল্লক্রে হৌজিক
পাঙথোকচাম্মল্লে ঐহাক
হেনমল্লে থৌরা শাদবা
য়েংনিংলক্রে ঈশানা

কোয়ফাক ফাভুনা
করিবু লৈরিবা
য়েংবা যাবা
মকা ফোংজদ্রবা
ঐগী থম্মোয়নুংসিদা।

নুংশিরকই নঙবু, হে থম্মোয়,
থম্মিরল্লে নঙবু ঈহাঙ হাংদোভুনা
কোল্হীং কারল্লে
থাঙয়াগী থাঙয়া ময়াম মরক্তা
কোকফায় মকোল শারল্লে
থাঙনা লেল্লম্বগী মমিদা,
চাথল্লে মচেং মচেং
মহুং মহুং মফম মফম
নঙগী কাচিন কোয়াদা।

হোৎনজরক্লি হৌজিড্র
ফোৎচীম্বা, মেনশিম্বা
শেগায়বিরল্লে থম্মোয়সে
ঐগী অনৌবা থৌনাগী য়েভুন্না
লেংল লেংলদুনা
অখাঙ কনবগী লংলানা।

খল্লকই অমুক
নিলাম ওইনা লাউথোক্লসিরা
নশ্রগা পাউচেদা ওইনা হাপ্তোক্লসিরা
তাদুনা লৈরল্লে থম্মোয় অমা
য়াগনি লৌবীরবা
নশ্রগা থিঞ্জরক্কে থোঙজীন তাম্বা

লৈরবদি পাস্বিবা ?

অদুবু

কনানবু পাস্বিগনি?

কাল্লদ্রবা থম্মোয়সে

কোকফায়না থল্লবা;

কিজরক্কে

চাইখাইরক্কদৌরিবরা

কোকফায় মহীকশিংসে

তানীন্দুনা লৈরিবা ?

হে থম্মোয়

ফাজীল্লু কোকফায়দো

নঙতগী ওইনা

হেদোকহল্লক্কগনু মনুংদগী

মপুন্সী লোইট্রি'ফাওবা মথোয়গী

তুন্না মাঙহল্লিফাওবা নঙগী ঙ্গনা

ইফল

দিছেম্বর ২২, ২০০৬

মৃৎপা নাইদ্রবা পোৎয়োন পোৎলৈ

নভে, দীল্লিগী চান্দনী চোকুস্থা
কীদুক কীদুক ঈন্নবা কৈথেল,
কা মনুংগী কৈথেলিনি
নারোন্দা হাবা তীকপগী মফম।

মার্বল নল্লগা তাইলসনা
লৈমায়দা থাবা,
কা ময়াযগী তেবল
মতাইগী সোফা
অকে অমৌনি, অরাঙবা থাঙ্কী,
ঈনাক খুনগৎলবোই নীংহনবা ফল্লুবদা।

চৎপা তাই অয়োনবা মানা
লৈগদৌরিবা মাগী মনাজ্জা
ঈতোঙদ - তোংজৈ
পোৎ লৈরিবা মাদি
ফংই শেজাঙ অমসু চোন্মপ চোন্মপ
থীনদে কুপ্পা শেল মশীং,
অয়োনবনা অরৈবা ওইরিবরা?
অরৈবনা অয়োনবা ওইরিবরা?
থরদি চঙই শিংজু;
লোইনা লৈরে যানবদা ॥

মশা মশাবু যোনবদা শীৎননবা
পরেং লেংলি মী মরোল মরোল
দুকান্দা যান-য়ান্দুনা লৈবঙুম
ফি, ফুরীং, খোঙগ্রাও, ফনেক, সারিঙুম
লৈনৈ য়োন্নৈ য়ান্না চীং লেন্না।

মৃৎপা নাইদ্রবা লোৎয়েোন পোৎলৈ

পুথোকচবনি শেঞ্জাওদো মশা মশানা
লল্লোনপোৎ ওইরিবা মী মরোল মরোলদুনা
চিংনদে শেঞ্জাও তিংবদা
হরাওবগী হরাওবা ডাক্তনি
শীৎপগী পাউবু তারবদা;
ফংই শেঞ্জাওদো অরৈবা মীদুনা
অয়েোন পোৎসু ফংবা, শেল অটৌবসু ফংবা
করি অমুক লৈরি অতোম্পা
'সিমুক নুংঙাইবা পোৎ লৈবা?
থরা মহেল্লি মণিপুর ঈরমদমদনা
মালেমগী অতৈ মফমদগী
থরায় যাওশীনবা অসিগুম্বা কৈথেলদা
লল্লোন-ঈতীকসিদা মী য়োনবা-লৈবগী।
অদুননি নোংমৈ থুংলখিবা
ওইরম্বদি য়াই
মতৌ তল্লকপা য়ুমথঙনবদগী।
রানরে হৌজিক
ওরুরে শওম
কৈ কিদুনা চেল্লক্কা:
মী লৈবা য়োনবগী লল্লোন ঈতীক থিংবরা
নল্লগা নোংমৈ গুলী মাঙহনখিবরা
করম্বনো হান্না পায়থৎকদবা?
য়েনবীগা য়েরুমগা
কনানা হল্লি হংবগুম্বনি।

ইম্ফাল

জানুয়ারী ১, ২০০৭

ওম-তৈনরবা স্থিতচ

নঙগী নুমিদাংনা
ওনথরে নংগী যুগকী অহীং;
মদুসু
ঝাকচীং উলেনগী নোংঙাল্লমদাইগী
চেচ-মোক লাউদবা অমম্বা অহীং;
নঙ করিসু শাউদে।

নঙগী লমজাও যাংবীনা
ওনথরে শন গাড়ীগী লম্বী;
অদুঙৈগী
লান মমাঙগী
কুক্রক - কদ্রাকী লম্বী;
নঙ করিসু শাউদে।

নঙগী কোঞ্জীল
থরুবা ঈশীংগী
কংথরে, পক্তরে ঈরীক অমন্তসু
হোলহল্লি পুথী' ঈশীং অথাম্পদগী
ঈমুংগী ঈমা, ঈচেবু
পীক্লিবী ঈচন নুপীবুসু
অদু ফাওবদা নঙ শাউদে করিমন্তসু।

শাউগন্দবা নঙনি মহৌশানা;
অদুগা
করম্বা মচিংগী অশাওবননো?
হেজা ওল্লি হাতোকপা
থরায় অমবু ঈরায় লায়না।

অসুক পান্নিবনা করিগীনো
চৈরাক পীনবা মীওঈবা মশেল ?
অথীংবা হায়বা বাহৈসিবু
অসুক পামজরিবনা করিগী?

হায়নম্ববা নন্তরা?
পান্নদ্রে মালেন্না
নিংথৌগী লৈঙাক,
শুরুমগী বাখল্লোন,
অথীংবা থম্বা,
চৈরাক হালেঙদবা,
পুন্সি বাথৈহনবনা চৈবাক ওইহনবা।

অদুগা
হৌজিক্লা করিগী?
অসুক যান্না থোক্লক্লিবা
নিংথৌগী নিংথৌ ঙাক্তা
চাম চনীগী খুজীংদা?
অথীংবা থল্লে লাউনরক্লিবা
চৈরাক পীগনি, পুংজাও থীন্নরক্লিবা?

হোই হোইদুনা
খুত্তা শাজৈ পায়দুনা
নরৈচাশিংবু
শনগী শঙ্গু শঙ্গুম শোল্লদুনা
করিগীনো অদুক পুনিংলিবনা?

ঙম্বরা নঙ
চপ মান্নবা নয়াম্বগা?
ঙমগদরা নঙ
নচাবু শেম্বা

নঙগা চপ মান্ননা?
ওম্লত্তি থরায় অমত্তনা
মীপুম খুদীংবু চপ মান্নহনবা
মাগী রাখলগা নঙগী রাখলগা।
চপ মান্ননা খলহনবা ?

নঙগী থোপ্তা তিংলিবা
শীংলীগী মরী মরাঙ
য়েৎশীমখমাল্লে
ওম তৈননা;
থুংবীরম্নবা নঙগী শরুফ ওইনা
অশাওবগী স্থিতচ
পানশিনবীরম্নমাল্লে
মফম চাদনা।

ইম্ফাল
দিছেম্বর ২৬, ২০০৬

কোক মনুংগী অথোৎপা

বলদ ত্রেদ ছেস্তরবু থুগাইখিবদা
খঙনখিদরা মনিপুরগী রাংমগী মীশিংনসু?
লৈখিদ্ৰবা থরাইশিংদুগী মরক্তা
য়াওখি মরায়বক থীরবা মনিপুরী মচা অমসু।
চিকাগোদরা, লোস এঞ্জেলিসতরা
বঙ্কোক্তরা, সিঙ্গাপুরদরা
চেন্নাইদরা, বেঙ্গলোরদরা
লৈরমগনি শোয়দনা মনিপুরী ঈবৈচা খরা
ওইবমগনি লোয়শঙগী শক্কাইববা
হায়বমগনি মথোয় মনিপুরীনি
খঙলমগনি নকুবশিংনসু মথোয় মনিপুরীনি।
অদুগা
করিগীনো অশুক কিনবিবা
মাওখিদৌবে ঐথোয়গী শক্তম লাউনবিবা
শক্তম কনবা, শক্তম কনবা শোমবিবা?
ত্রিপুরাগী নিংথো অমনা
হেন্না ঙাওমনখিবদগী ববিন্দ্রনাথ ঠাকুরদা
মুংলুদৌবে
মথোয়গী নাং, মমা মরোল
হিসংলক্রে হৌজিক তপ্পা তপ্পা
শকখঙনরক্রে মথোয়গী কৌব্রোক লৌখাও জগোয়
গ্রেত ব্রিতেইনগী রেলস্তগী লাকপা
ব্রিন্দ মিল অমদা থবক শূরহ্মা
খুস্তিয়ানিতিবু শন্দোকপদা ঙাওজবা
তোমাস জোন্স কৌবা নুপা অমনা

থুংলখি খাসি জয়ন্তিয়া মীয়ান্নস্তা
 তস্বীখি মানা ইবা পাবা
 লৈজরমদবা মশাগী ময়েক
 করিনো খঙলমদবা অঈবা লাইরিক
 থোক্লক্লে হৌজিক অফাও অফাওবা কবি
 খাসি জয়ন্তিয়া মরোলদা শৈরেং ইবা
 ফুঙ্গা বারীদগী মীহৌরোলগী বারী লীবা;
 লাউনরুরে মরক অমা
 মাঙখি'দৌরে খাসি জয়ন্তিয়াগী শক্তম
 মাঙবদি মাঙদ্রি করিমত্ত
 সেং খাসিনা চৈতাক্লি
 নোংক্রেম জগোয়না ফিজেনি
 কমলা হেকপগী জগোয়না চাকচানি
 'রি খাসি রি খাসি
 ঙা ইয়েত এহ যা ফা'
 ঈশৈ অসিনা উরোংনি।

মায় পাত্তুবদা ইম্ফাল ভেল্লীদা
 চঙশীনখি পেত্তিগ্রনা উখুলদা
 কুপশীনখি কোকথক্তা তাংখুল ঈচীল ঈনাওশিংগী
 ফিরাংজি মপাক্লা অনৌবা ধম্মগী
 অদুবু
 মাঙহনবদি ওমদরি মীহৌরোলগী নাং
 নীংশীংহল্লি হৌত্তববু লুই ঙাইনি কুম্মেনা;
 লৈরি গান ঙাই, কুংকী কুম্মেসু
 চৈরাওবসু, নীংঙোল চাকৌবসু
 কদায়দনো চেনখিদৌরিবা ঐখোয়গী শক্তম্মা?

অদুবু
 ওইবা যারোই

জগোয়তনদি, ঈশৈতনদি,
 স্পোঅসতনদি, মনা ফংবগী নুংঙাইবতনদি
 ওইথোক্কোই নোংমৈতনসু, নম্ফুতনসু
 ইবা তাই লাইরিক
 থমহৌবতাই অচুহ্বা, অঈবা থোঙ্গুল
 যাওবতাই
 ঈচঙ থৌবা লান্মী ওইনা
 কমপ্যুতরগী, দি এন এ তেক্কোলোজীগী,
 নেনো তেক্কোলোজীগী লানফমদা
 মীং-না শিংবা তাই
 অহাঙববু খুদুম চন্নবা চেন্নরকপদা,
 যাওবতাই লমজেন্দা
 হোংনবা তাই থংননবসু মাঙজীন্দা।

চহী তরাগী মমাঙ
 ওইরমই ঈমাচৌবী ভারত
 লাস্টর' মকোক
 মালেমগী লাস্টরবা লৈবাকশিংগী মনুংদা,
 ফল্লক্রে হৌজিক
 লৈবাকশিংগী মমাঙ ফিদাদা;
 থবক কনবা ঈরৈচাশিংনা
 করিগী ওল্লোই ফমহবা
 ঈমা মণিপুরবু মমাঙ থানা?

মদুগীদমক্তা
 লৈবা তাই মরাঙ কায়বা ইলেক্ত্রিছিতী
 লম্বী-থোং, ঈ-পাউ মরী অফবা
 থক্লবা ঈশীং মহীক যাওদবা;
 মদু পুন্নমক

কোক মনুংগী অথোংপা

ঙল্লোই পুথোক্কপা নোংমৈ মরুনা
লেমজানা ফংবা পৈশাদা ঙাওবনা
চীরোলগী অচাওরমদা মিতাবনা
ঙমগদবদি অমখকক্তননি
কোক মনুংদা যাওরিবা অথোংপদুতননি
মসিবু কমদৌনা, মফম চানা, মতম চানা শীজীন্নবদুখক্তনি।

ইমফাল

দিছেম্বর ২৮, ২০০৬

অথৌবা

ঐ খঙই

হায়রকনি নঙনা শোয়দনা,

‘কৌবিরকনু ঐবু

খোয়থুম্বরবা কোকিল খোমৌবা

নশ্রগা য়েন্নীং পাম্বাগী খোয়নীং

নশ্রগা মেরা থাগী নোংইন

নশ্রগা লাঙতরুবা পি থাদোই

নশ্রগা ঈখৌ লাংগনবা নোঙ্গৌবী;

নঙদি কাকপু ওম্বা চরোয়নি

অমম্বদা উবা মকুনি

অদুবু

কৌজনীংদে ঐনা

অসিগুম্বা উচেকী মিংথোল অমা নঙঙোন্দা।

নোংদম্বা মহাক্রা নঙঙোন্দা

থুংবীরম্লে হকচাঙগী অশোনবা খরা

অদুবু পাম্বজদে নঙনা

নঙগী য়ারাদা শোঙুনবা;

ঙমখি উবা

নঙগী থৌরবা পূক্রীংগী মীৎনা

উচেক লাম্মৈদোংগী মতৌগুম্বা

অনকপদগী অথাম্পা

অকুম্পদগী অপৌবা

পুন্সিনা লোৎলিবা

স্বর, মিছন, খোঞ্জেল

শামিন, ঈশৈ, চৈনাথোন

কোয়থী থিরি নঙনা
 য়ুখলগী য়ুখল হাইদোক হাইদোজুনা
 পুথোক্কথি অমমম
 মীয়ান্না নাথৈরবা অচুম্বা কয়া
 অপাময়ায় অমগা লোয়ননা
 শেপ্তবা রাখলগী তেঞ্জৈ কাপ্পদুনা।

নোংমা নঙনা
 থেংনথি তাদুনা লৈরম্বা
 নৌরিবী লৈরাং অমা নোইথৎপিরবী
 কংলা থাপ্বাৎকী লৈরাঙ্গদা,
 পিরাং শিহ্মথি নঙঙোন্দা তাক্কমদনা
 নঙগী কল্পবা, থম্মোয়গী মীংলুনা;
 অমুক পীরকই মশেক অমা
 য়ুংখত্তুনা সনাগী কৈরাক অমা
 লাম্বোজুনা অতিয়া পাকখন
 করি লৈরি কোয়য়েঙ য়েংনবা
 নবুক্রীংগী মীংসু, পেন্ননবা
 নরুপ নপীজানসু উজনবা।
 নুংশিজৈ নঙনা
 নঙগী কুইনা লোয়নজরক্কবশিং
 নঙগী কোং, নঙগী ছাইকল
 থেংনরকপা নশুং নমাম্ববশিং
 অদুগা
 মূংনায়দ্রবা লৈ অঙৌবদুসু
 মালেম তাইবঙনদি থৌশাবীদ্রবা
 চেংনা ননাক্তা নঙনদি থম্মিবা।

কৌরকথি নঙনা ঐথোয়বু

'লাউ, নখোয় ময়াম লাউ
 হারী শীংবুন পুথোক্সিসি লাউ
 পুন্সি মপুং শক্তাক্সিসি লাউ।'

মীকী-লাইকিদবা নঙগী মনুংদা
 লৈরল্লি লৈশীন্দুনা
 নুংশিরবা লৈনম অমা থোৎনা, মেঙনা
 কৎচনীংবগী, থৌগল লাংবগী, ঙ্কাঙ্গখুন্নবা উৎপগী
 ঙান্দুনত লৈরগদবা থরায়শিংদা;
 য়ৌরকথি লৈনমদুনা
 থম্মোয় কয়াগী নাতোনশিংদা
 চেনশীন্নরল্লি মায়কৈ মায়কৈদগী
 লৈনমদুগী হৌরকফমদা
 নঙগী কবি কীর্তন্দা
 ধূপ মনল্লজা;
 মপুং ফারে হৌজিজ্তি
 পেন্নজরে লৈহৌরিবা থম্মোয়শিংনা
 পীবীরল্লে আশীর্বাদ চৎথবা থরায়শিংনা।

পীফম থোকই নঙবু
 মিংথোল অমা ঐথোয়না
 ঙমজদরে ফংবদি
 ময়োল চোংগন্দবা হাখল চারাসিনা নরুপ ঐগী
 থিরুবদা লৈকোল খুদীং চঙদুনা
 লৈশক অমত্ত মতীক চাবা
 নঙগী মিংগীদমক।
 চিরবা লুরবা তানফমদা
 মরৈবাঙ্গীদমক শিবা কিদবা
 ঙ্গমা লৈবাকপু থরায়নি থঞ্জবা
 কোঁনে মথোয়শিংদুবু অখৌবা।

সাহিত্যবু খুংলায় ওইনা পায়রদুনা
খুন্নাইগী নুং পান অনীমজ্ঞা
চেল্পিবা ঈচেলগী ঈথে-ঈরম্বু
য়াংলিবা, শেংদোক্লিবা লান্নী অমনি নঙদি;
অদুনা
কৌরগে নঙবু
'মণিপূরী সাহিত্য লৈকোলগী অথৌবা'
লৎনদনা লৌবীয়ুকো হে মরুপ
চম্বা খুদোলসে
তমজরিবা নঙগীদমক।

ইক্ষফাল

দিছেম্বর ২৭, ২০০৬

* খাই তরাগীদি ওজা, ঐ ঈশাগীদি নুংশিজরবা মরুপ, নোংথোম্বম শ্রীবীরেন্দা
কংথোকচবা ঐগী শৈরেং

ঐগী নুংশিজরবী ইক্ষাল লৈময়োল

হরাও তুজুংজখি ঐগী থম্মোয়না
ঈনাকোঙদা য়ৈরকপদা ঝাইশিংদুনা
লাউথোকখিবা মখৌ পোঙনা
মণিপূরগী লীয়ুতনেন্ত গভর্নর অমনা
চহীচা কুনগী মমৈরাইদা
কংলা পার্ক শঙ্গাবগী থৌরমদা
'কুইররোই, ওইরক্লগনি ইক্ষাল লৈময়োল
নোংপোক চিদাইদা দীল্লিগুহ্মা ময়োল'।
চহী কুম্ভারোমগী মতুংসিদা
উরক্লি লমজাও নাকল নাকলদা
অমুবা থাউরেক্লা চুরবা য়ুম্বেক-শঙতেক
পৈশিন পৈশিন্দুনা কাচিন খুদীং
গাড়ী ইঞ্জিন শেম্বগী মচেং-মকায়;
ঈরৈচাশিংনি হৈথোই-শিংথোইজবা
পাংখং-শীদোক, শেমদোক শেমজীন
পোক্লকপদা পীবুফুংদগী য়ান্তরক্লবা।
লৈচল থেংলি পরেং পরেংগী মরক্তা
উপু দুকানশিং উচেং-রাচেংকী;
ক্লা, চুরুপ, বিড়ি, পোংলমশিং ঈমুংগী
তঙায় ফদবনি, লৈতবা য়াদে মীয়ামগীনি।
লৈকায় লৈকায়গী মনুং মনুংদনা
চাইখাইরক্লি মরক মরক থল্লদুনা
শাবা লোইশিন্দ্রিবা চেকী য়ুমশিংনা
য়োংচৈ য়োংচৈ থিনগৎনদুনা
ঝাংখংলকখি'দৌরিবনি তাক্লদুনা;
চাইশিল্লক্লি মরোল মরোল অমোংপগী

নোংখাঙনা, মিরাংনা, কোকফায়না
 ফক্লাঙশিংদা, লৈতেংমচু তৈশীনবিদ্রবা;
 লৈতেংমচু যোনবা দুকানশিং
 খাইরম্বন্দগী, নাগমপালগী; খোয়াথোংগী,
 শীংপু শীংলিদরা মখোয়গী লল্লোল-পোং
 মচুগী খৌশাবীদ্রবা ঐগী ইক্ষাল লৈময়োলদা?
 লৈখোম পাম্বানি, নোংজুথা
 উফুলগী পাউজেলনি, নিংথমথা
 য়ুল্লক-কৈরক, লৈরক-খুল্লক, লম্বী মথক
 খুন্দিমরকই পুথী মচা ময়াম্মা
 ওক্লদুনা নোংজু পাম্বাবু তরান্না;
 শাম্ভরকই নুঙ্গায়-চাইখায়না ওন থোইনা
 উফুল্লকী নিংথমথাগা হরাও হৈনজনা।
 লৈখোম মরক, নুংজেঙ মরক,
 উফুল মরক, মীয়াম মরক
 নোমহৌ লেপ্তি রিকশা-থরোই-মবুক
 লীংশীন লীংশীন অমনবা জীপ তেঙ্গি মরক
 য়েংলোম ওয়রোম, মনীং মমাঙ
 চংফম লৈত থৈদোক থৈজীন।
 নাকল নাকলগী ঈরম মরীল
 ফুঞ্জিল্লকি কুস্বী-কালেন
 চেরঙনা, চেথী-চেরাঙনা, নমথী হাঙোইনা।
 সনা কৈথেল খাইরম্বন্দ
 লম্ফেল, লল্লোঙ কৈথেল,
 শীংজমৈ, কোংবা কৈথেল
 রাংথৈ, লমশাং, কাকৈথেল
 কোয়শীল্লকি পাং মচা মচানা
 চাক্তাররদুনা ফঙ'হৌদীনা, হুন্দোকথাক্লা

ঐগী নুংশিজরবী ইম্ফাল লৈময়োল

পংথ পুমথরক্লবা ঈনশাঙ-নাপীগা লোয়ননা ।

হৌমীন্নরকথিবী শামান লেংমামবীশিং

গুৱাহাতি, শিল্লোং মমামবীশিং

ওইথরে মচা মরোয়শিংগী চাউথোক্লফম

ওইহৌরে ঐগী ইম্ফাল লৈময়োল নুংশিবী

ফদী ফরানা লৈতেং ওইনফম ।

লৌরক্লে শক্তম

কৈথেল মচা অমগী,

থরা থাপ্পা লৈবা

রেইলৱে জক্কশন অমদগী

সহর মরক খুঙ্গং মরক ওইবা ।

পীদং পাদংলম্বা য়ুম্মোন্নরিবা

কোহিমা, দিমাপুর, আইজলনা

নোক্লরক্লে ঐগী ইম্ফালদা;

ফন-ফা, ফন-ফা চোংথরে মথোয়

লুক ইস্ত পোলিছীবু ওক্লনবা;

শ্বর মহোন, মিহন থোঙজেল

ঈহোঙ হোংদ্রি ঐগী ইম্ফাল লৈময়োল ।

অদু ওইরবসু ইম্ফালনি ঐগী

অদুম নুংশিরি নুংশিজরবী লৈময়োল ইম্ফাল ঐগী

ফীজোল হোংলকই নুমিদাংরাইরম

ফুরাউনবা উফুল-নোংফাই-লৈরীক্কী

তন্দে মান্দে চুরূপ চিংলম্বী

মপোং লোইশিল্লকই ঈমা ফি য়োনবী;

কৈথেল লুকমায় ঈমা খুদীংগী

কৈথেল মচাশিং, লম্বী নাকল নাকলগী

মুশি মুশি তগুপ তরেংলকই

মৈখু কাবা মৈরীশিংনা পোদোনশিংদগী;

পাউনা বাজার, থঙ্গাল বাজার
 বি তি রোদ, থোয়া থোং বাজার
 কীদক কীদক ঈন্নরম্বা মীয়াস্না
 ঈতাক তারুরকই খুংলৈ থুনা
 ঐগী লৈময়োলগী মফম খুদীংমক
 কুপশীল্লকই ফিমুগী ফিমুনা
 চঙনরি নংহৌরোরোঈদবগুম খুই মঙা তরাদি
 মমায় মমীত্তি ওকপীগুম্না
 ফুরূপকী য়েংথীনবা অনৈবা ঈচেল
 নাকন নাকন্দা থৈদোকুবগী নাতৈ ওইনা
 অমম্বা দুকান মনুং মৈঙাল মচাশিং তম্না
 ওক্লম্নি থোঙজীন থোঙজীন্দা
 মখোল হৌবা কাংচেক হিংচাবশিংনা
 দীজল, পেট্রোল, কেরোসীন, পেন্ন থকচীল্লদুনা
 ঐবু থকহল্লু মৈঙাল পাল্লবদি হায়না ওংলদুনা।
 অথীংবা কয়া লাউথোকুরক্লবসু
 অকনবা মীংয়েঙনা কোয়শীল্লক্লবসু
 অমম্বগী ফিজঙ মরুমদা
 লোংলি খরা অমনা চাইথোক চাইথোক্ল
 মোমবর্ত্তিগী মৈঙাল মচানা লৈতেংলদুনা
 মমি শামিগী কানুং মচাশিং
 হাইজিন্নরি ঈরৈচা খুই খরদি
 ওইহাক কোইরুপ কোইকপ য়েংলম্নগা
 ওসী নোংমগী খৌরাংবা কোক্লবা
 মাগী মাগী খৌগংগল্লবা খৌনাউশিং;
 চিথেক চিদাই খরদনা
 চুংশীল্লরি মুরুম মুরুম
 কারবারগী কারবার ওক্তনি

হকচাঙগী কারবারসু কারবারনি;
নোংমৈ পায়বা মামফি শেংপা থরসু
গেরিহ্লা লানগী লুমহাং-লুমথেকী শেষ শাবঞ্জম
চঙশীমথি অমম্বগী কুয়োল্লক্তা
অনী-অহম, মরী-মঙা খাইদোকুদুনা
তালহৌনবা নোংমগী শেন্দান মাগী মাগী।
শঙলেন, শাইজিন, দুকান য়েনথা
ঈরম নালা খোংবান লুক্রাঙ
চাইখাইরসু পাউচেগী পাউচেনা
নোংমত কাংদ্রি খুন্দিফম থরদদি
থন্ন-নৈনবা অখঙ-অহৈশিংগী
লুরবা রাফমশিং লৈবাকী
লালহৌবগী, নুংদাং মৈ ফংদবগী,
কিহন-নমহং-নম্ফু চাবশিংগী
ঙমদে নোংমতসু বারোপ লৌবদি
লৈতে নুমিং খুদীং তোকপদি।
শিনফমগী লাক্তবা যাদবা থরনা
শাউরংননা ব্রাকৎনরি হোতেল শঙলোয়শিংদা
অশাবা ঈশীং ফংদে ঈকজফমদা,
নো পারর, নো হোত রাতর
চীম্ফা পাউখুম্নি মখোয়গী;
মুরুম মুরুম শোলহৌই ঙাইহাক লৈরগা
ঈশীং থরা ফংলিবদুফাওবা
ফমল্লবনি নরায়বক।
অসি পুম্নমক ওইদুনসু
ঐদি নুংশিজরি ঐগী ইক্ষাল লৈময়োল।
কাইথোক্তুনা নোংমা ফাদোক পুংখায়মুক্তং

ঐগী নুংশিজরবী ইম্ফাল লৈময়োল

লৈময়োলসিদগী হাইদোকখিবদা খজিঙং
লৈরমগনি ঐগী লেঙদ্রবা মরুপশিং
চীঙয়া তময়া, চীংখোঙ খুঙ্গঙ
শুমহংলগে হায়দুনা অয়েঙবা কনাবু
মোং হাদনা লেপ্লিবা চীংশাঙ পরেং
য়েংলদুনা খৌদোক রাথোক
পাক্ল পাক্লবা লৌবুক লমহাঙ
হোং হোংলদুনা ফীজোল কুমথা কুমথাগী
ঙাইরদুনা কনাগুম্বগী রাহঙ-পাউহং।

তৌবতবু থেংনবা য়াই খঙহৌদনা
লম্বী লমখাঙ নাতৈ চাদবা মফমদা
নোংমৈ পায়বা ফিজম শেংপা
নত্রগা মান্নফি শেংপা খুংপু
গাড়ী মুনবা, শেল মুনবা, লল থুম মুনবা
নত্রগা শিংলী শোকপা রাহঙ পাউহংবা
নুংশিজবদি হন্দি, ফজবসু হন্দি
ঐগী ঈরমদম ঈমা মনিপুর।

হায়হৌরি চীংশিংদুনা, লৌবুকশিংদুনা
‘ঈমা লাস্রবীবু পেলহনবা ঙমদবগী
নিংদোল পোল্লিবদো নখোয়না
চাক্লিবা রাইমৈদো নথম্মোয়দা
মুংপা নাইররোই তুংকোইনা
চেলহৌদ্রবদি কাচিন চঙশীন থুংনা
ইম্ফাল লৈময়োল মরক খুঙ্গং মরক
ফীরাল পুদুনা লুক ইস্ত পোলিছীগী;
লাক্লরোই তাঞ্জা অমুক হন্না

ঐগী নুংশিজরবী ইম্ফাল লৈময়োল

লমজেল যাঙনা চেলহৌদ্রবদি মাঙ থানা।’
লেপত্রি ঐহাকী থাজবা
ঈরৈচাশিংনি শূবা নোম্বা কঞ্জবা;
থেঙথাঙ কয়া পুন্সিনা শীংনরকপা
মায়রোঙ যাবা ওম্বীনি ঈরায় লায়না ঈমা ঈবেলশিং
নোংঙাল্লমদাই মল্লিঙৈদগী
কৈথেল ফম্বা ওম্বীনি পোদোন মৈরালক্তা,
চেপ্লকনি শোয়দনা মাঙ থানা
লুক ইস্ত পোলিছীগী লমজেলদা
হোংলগনি শোয়দনা অনৌবা লৈতেং ফীজোল
কুইনা রাজরক্বী ঈমাগী,
লংলক্লগনি মশেক মঙাল
ঐগী নুংশিজরবী ইম্ফাল লৈময়োল।

ইম্ফাল

দিছেম্বর ২৫, ২০০৬

* ইংরাজীদা ইজখিবা ঐগী শৈরেং ‘মাই ছিতী’ হায়বা অদুদগী বাইগী
শেমদোক শেমজীন খরা তৌজরগা ঈমারোন্দা অমুক ইথোকচবা

পোলোইদা শুরুং অমা

চৎলক্কে যান্না শাংনা
থুংলুরগদবনি লম্ফাঙ অমমুক নাইদনা
পোলোইদা শুরুং অমগী মচীন্দা শোয়দনা
মসিমক্কি কুইনদগী খল্লকপসু ঐনা।
অমম্বনি লম্বীসে চৎনরিবা
লৈরমগনি অরোঈবদা মঙাল অমা
রাহৈ খরসি শোল্ল শোল্লদুনা
চঙশীন্নরি মীওঈবা খুদীংমক্কা;
উদুনত লৈরি ঐনদি
পুম্মম মম্বা শুরুং অমা
থাজদে মঙাল অমা
শুরুং অসিগী মনুংদা;
মচীন্দুফাওবদি
শোয়দনা লৈরম্ফম থোকই
মহৌশাগী পুন্সী মঙাল।

হেক চঙখিবদগীদি শুরুংসিদা
অমম্বগী মরক্তুদা
ওইরুগদৌরিবনি পুম্মমক অরেম্বদা
মামরুরগনি লোইনমক ঈমাস্ত
ফজবা অথীবা
লাঈরবা ঈনাক খুনবা।

থুংজরুরো নঙনা নীংজবা পুম্বা
য়ৌজরুরো নঙনা হেক য়ৌনিংবা
পুন্সীজরো চহী কোতি কয়ানো নঙনা পাম্বা

ফংজরদুনা বর অমা অসিগুম্বা
 কোয়পায় পাইখংলরবসু,
 অহাঙবগী অয়ৌবী মতোন যৌরুরবসু
 থোংনরোই পংথৈ অমা কনানা
 অহাঙবগী অহাঙবা নন্তনা;
 চঙথবা মতুংদা শুরুং অসিগী মনুংসিদসু
 লৈরমগদৌরিবরা অহাঙবগী অহাঙবা ঙাক্তা?

উজরকই ঐনা ইতোমত
 লেপুনা লৈবা শুরুং মচীনসিদা
 লম্বীসিগী অরোঈবদা
 চীংদুম অমগী মথক্তা
 তুং হমা তাম্মা য়েংলদুনা;
 উবগুম তৌরক্লি ঐগী পোক্লফম ঈরৈকায়
 লোয়নজরকপা চীং মান, পাং তুরেল
 শিম্বরক্লি মীস্তা অশাবা পিরাং
 নুংশিরক্লি য়ুম, ঈমা ঈপা, নুপী অঙাঙ, মরুপ মপাঙ
 নুংশিনখিবা, তিন্নখিবা,
 শাউনখিবা, তুঞ্চংচনখিবা
 যাওথবসু খাঙবা ওমদবা লৈমিন্নরিঙেদা
 নুশিরক্লি হৌজিঙদা, অমুক উররোই খল্লুবদা।

চঙখিবা তাবনি নোংমদি শুরুং মনুংসিদা
 লৈতরে অকীবদি ঐঙোন্দা
 পামজরক্লি অমুক অমুক্তি
 ঐনা নীংজবা অমদি;
 মতমদু যৌরুল্লবদা
 তাউনিংলক্লি থম্মোয়সিনা ঈথক ইপোমদুদা
 মহৌশাগী ঐগী মঙলা তাইবঙলা খঙদবদুদা

হেক হেক শুমহংখিবদো ঐবু
ঙাইহাক ঙাইহাক ঙাওহনখিবদো ঐবু।
তারকখিবদো ঐগী নুংগী নকোঙনা
মঙওই হাওই তত্তনা
অতিয়াদগীরা, মালেমদগীরা,
তাইবঙদগীরা, অহাঙবদগীরা
খোস্থাং অমগা তত্তনা লোয়নখিবা
অহাঙবদা হেক হেক তিনখিবা
নুংশিবনা থল্লবা ঈশৈদো
শৈরাং ময়েকসু নাইদবদো
ঐগী থরায়সিবু কৌথোকপদো
ঐবু পুদনা হেক হেক চংপদো,
থরায়সিনা হেজুমক পাইথোকখিবদো
অতিয়াদা মাগা ঙাইহাক পাইমিল্লবঙুম তৌবদো
ঐবু পুম্মক কাউথোকহনবদো
শাম্মিল্লবল্লগা অসুম্মা মীংকুপ অমা অনী
অকোযবা অহাঙবদা মানা তিনখিবা
অদুগা অমুক মানা মাঙখিবা।
হয়েং ঐনা গুরুংগী খোঙচং হৌবদা
লাকউকো নঙ ঈনাক্তা
চংমীল্লসিকো ঙাইহাক্তং
অহানবগী খোঙকাপ খরদুতং।

ইম্ফাল

জানুয়ারী ৫, ২০০৪

এগী ঈদা যোদ্ধা হী সনসমগী শৈবেং লাইবিজা অহুম
 শুবা খুদোলনি। হন্দকী লাইবিক অসিদা যাওবিবা শৈবেং কয়ামুক্তি
 কবি সনোলনশিংদা পাথোকথে অদুগা পোন্ধুফম চেফোঙগী সাহিত্য
 লামাযদা ফোঙথে।

মহাকী অকোনবগী অনীশুবা শৈবেং লাইবিক লৈচীল
 নোংফাইবু মশক তাকপদা ডাঃ লনচেনবা মীতৈনা যোদ্ধা হী
 সনসমবু 'হকচীনা ফিবেপ অমগা লোয়ননা চঙশীল্লক্ৰিবা কবি
 অমনি' হাযনা শকথঙখি। অহানবা শৈবেং লাইবিক কোয়মাঙ



মাঙবা খোঞ্জেল ইফলবু শক্তাকপদা ডাঃ সবতচন্দ্র লোংজোম্বনা যোদ্ধা হী সনসম্বু ডাঃ লামাঝা
 কমলগী মহুং শিনগদৌবিবা কবিনি হাযনা থাগৎপিবকখি। রাফম অসিমক ইমাখেল পবিত্ৰকেশিক
 কোমো, সিংহ ইবেংবনসু মতাঙ অমদা পনবিথে। মহাকী খাইদগী অহানবা ফোঙখিবা রাবী মচা
 জোমজীনা লাইবিক থাবলগী কুন্দো পবেং শক্তাকপদা থোকচেন ওজা যোপোম্বনা (১৯৮০),
 ইম্বদা রাবী মবীক চুন্না লীবা হৈবগী তোপ তেপ্পা ৭০ অমদি চেন লৈবে যান্ন
 'লোম্বা উবা' ওম্বা, য়েংবা হৈবা অমস যাদবি হাযন হেংপিবকখি অদনা লোংজম
 'লোম্বা' পাদম অমগা লোয়নন ২৮ ৰপ্প চঙশীল্লক্ৰিবা অহা '২০০' শক্তাকপখি।

ডাঃ যোদ্ধা হী সনসম হৌজিক হৌজিক শিল্পে দহগতে শ্ৰিত্ব হেংব শিল্পোংগী চেম্বর
 অহা অলালসিবেঙগী শিনফমদা লৈবি হান্না বীজ ১০ ইনদি ১৩ ৩২ মেদিকেল সাইন্সেস
 (বিজ্ঞান), ইফাল অমসুং সিক্ৰি এনিপাল ইনস্টিটিউট ওফ মেদিকেল সাইন্সেস (স্মিথস),
 গাংমোজা, এনু চিঃ গী প্রোফেসর অমসুং হেং ওফ দিপাওমেন্ত ওহবমহ।

ডাঃ সনসম শক্তাক যাজবম হৌজিকস যাবিবা ৭০ খবা অমসুং মাগী 'মহামাশিংদি'
 এদিত্ত, হকচাঙগী পাউজেল অহ এম এ এদিত্তৰ জনেল ওফ মেদিকেল লোম্বাইলী
 (স্মিথস), এদিত্ত ইল চিফ ফিলুণী ওহবঙ (মণিপুৰ) অহানবা ফিলুণী চেম্বা, 'রেফরী
 ওফ এদিত্তোবেং বোদি, জুনে ওফ ইন্দিয়ান মেদিকেল এসোসিয়েশন (সেইল জুনেল),
 প্রিন্সিপেল, এসোসিয়েশন ওফ ওটোলিংগোলজিস্টস ওফ ইন্দিয়ান নোথ ইষ্টৰ ব্ৰাঞ্চ ইন্দিয়ান
 বেসল, ব্ৰিটাইন, নোথ ইষ্ট অমস ওবস) প্রসিদ্দে ইন্দিয়ান মেদিকেল এসোসিয়েশন,
 মণিপুৰ, চেম্বরমেদিকেল সেংহ হিও হেংব ওফ একাদেমিক কাউন্সিল মণিপুৰ যুনিভৰ্চিটী
 প্রসিদ্দে, ব্ৰোতবী ব্ৰব ওফ ইফাল এসোসিয়েশন ওভৰব বোতবী ইন্টৰ্নেশনেল ৩২৪০, ব্ৰেজব্ৰ,
 ইন্দিয়ান ব্ৰেড ক্ৰোস সেংহাইট মণিপুৰ লাবিচ্চিস্ত ওল ইন্দিয়া বেদিও, এদভাইজৰ, আই
 বামিনি অ্যাম্ৰম নৰ্সেস নেটৱৰ্ক এদভাইজৰ অমসুং পেছোন মণিপুৰী সাহিত্য পৰিষদ মেম্বাৰ
 অসিনচিংবনি। মহাক্সা ফংজখিব এরাদ অমসুং ফেল্লোশিপশিংদা বীজযন্তী এরাদি 'পাদ
 ব্ৰেবিস বোতবী ইন্টৰ্নেশনেল বোতবী দিক্ৰিঙ ৩২৪০ ফাউন্ডেশন অমসুং যুনাইটেড বাইভ
 এসোসিয়েশন চেম্বাইগী ফেল্লোশিপশিং মেন ওফ এটীওমেন্ত এরাদ ইন্টৰ্নেশনেল প্ৰাইমি
 হাউস মুম্বাই ইন্টৰ্নেশনেল লাদবশিপ এরাদ মিল্লেনিয়াম এটীভব এরাদ পনবা যাইবা
 চিত্তামণি পানিগ্রহি গভৰব ওফ মণিপুৰ চেম্বরমেদিকেল ইন্দিয়ান নেশনেল পোলিও প্লস কমিটী
 এসোসিয়েশন ওফ ওটোলিংগোলজিস্টস ওফ ইন্দিয়ান প্রসিদ্দে ব্ৰোতবী ইন্টৰ্নেশনেল
 শকথঙ চিটি অমসুং ছাইতেশংস কয়া ফণি। হন্দে আমেবিবা ৩ ইজ হু ইন্দিয়ান
 ইজ হু এসিয়া বেফবেন্স ইন্টৰনেশনেল দাহবেঙবী ওফ লাদবশিপ
 সনসমগী বাহওদাতা যাওবি।